



www.musavat.com

MUSAVAT

Xəbər

**Boks üzrə
ikiqat
çempionumuz
həbs
edildi**

yazısı səh.2-də

Qurucusu: Rauf Arifoğlu Gündəlik qəzet 10 fevral 2015-ci il Çərşənbə axşamı № 30 (6058) Qiyməti 40 qəpik

Gündəm

**Ziya Məmmədovun ətrafında
müəmmal təyinatlar**



Cavid Qurbanov
"Azərbaycan Dəmir
Yolları" QSC-nin rəisi
təyin olundu, Arif
Əsgərova isə simvolik
vəzifə verildi

yazısı səh.2-də

**Obamadan Rusiyaya savaş elanı
kimi hədə: "...bu cür davam etsə..."**

yazısı səh.2-də

**Əfv üçün işçi Qrupuna xeyli
məhbub müraciət edib**

yazısı səh.3-də

**Qarabağ döyüşçüsünün igidliklə
bağlı fikirləri etiraz doğurdu**

yazısı səh.10-də

**Mehriban Zeynalovanın
itthamlarına cavab verildi**

yazısı səh.3-də

**Müxalifət partiyası prezidentin
qərarını dəstəklədi**

yazısı səh.10-də

**Münhendən dünyaya car çəkilən
Qarabağ həqiqətləri**

yazısı səh.11-də

**Ukraynada Debaltsevo ətrafında
qanlı döyüşlər gedir**

yazısı səh.9-də

**"8-ci km bazarı"nın
özəlləşdirilməsində şok maxinasiyalar**

yazısı səh.12-də

**Uzaqları yaxın edən, əsəbləri
oynadan - facebook**

yazısı səh.15-də

**Çarəsiz ata öyladının müalicəsi
üçün imdad diləyir**

yazısı səh.15-də

**Metropolitəndə qəzet
satışı bərpa oluna bilər**

yazısı səh.13-də

Demokratikləşmənin İlham Əliyev modeli...

İQTİDAR-MÜXALİFƏT GÖRÜŞÜ - SENSASİON GƏLİŞMƏ

Seçki ilində baş tutacaq ilk dialoqun təşəbbüsçüsünün Prezident Administrasiyasının özü olduğu bildirilir; hər şey yenidən başlayır...



yazısı səh.5-də

Azərbaycan varlıqlarının bank hesabları ələ keçdi: 3,8 milyon

"Swissleaks" saytı aralarında azərbaycanlı müştərilərin də olduğu İsveçrə bankına aid gizli məlumatları yaydı; HSBC-də saxlanılan 1,6 milyon dollar kimindir?..

yazısı səh.9-də



**Rüstəm
İbrahimbəyov
yenidən
"Abbasov
cəbhəsində"**

yazısı səh.6-də



**Vəkil Adəm
Məmmədov:
"Aslan Aslanovun
digər əməllərini də
ifşa edəcəyik"**

yazısı səh.4-də



**Pənah Hüseyn
yeni seçki
bloğunun
planlarını
açıqladı**

yazısı səh.6-də

10 fevral 2015



Prezident Gennadi Züqanovu qəbul etdi

Prezident İlham Əliyev Rusiya Federasiyası Federal Məclisinin Dövlət Dumasında Kommunist Partiyası fraksiyasının sədri Gennadi Züqanovun başçılıq etdiyi nümayəndə heyətini qəbul edib.

APA-nın xəbərinə görə, Azərbaycan xalqının ümummilli lideri Heydər Əliyevlə dostluq münasibətlərini böyük ehtiramla yada salan Gennadi Züqanov ulu öndərin Moskvada yüksək dövlət vəzifəsində olduğu zaman onun rəhbərliyi altında çalışmasını və onunla səmimi münasibətlər qurulmasını dərin ehtiramla xatırlayıb.

Prezident İlham Əliyevin Avropa Şurası Parlament Assambleyasında Azərbaycan nümayəndə heyətinə rəhbərlik etdiyi dövrə toxunan G. Züqanov həmin illərdə nümayəndə heyətləri arasında sıx əməkdaşlığın həyata keçirildiyini vurğulayıb və Avropa Şurası Parlament Assambleyasının son sessiyasında Azərbaycan nümayəndə heyətinin Rusiya nümayəndə heyətinə verdiyi dəstəyin ölkəsində yüksək qiymətləndirildiyini deyib. Azərbaycan iqtisadiyyatının sürətlə inkişaf etməsinin Rusiyada maraqla izləndiyini deyən Gennadi Züqanov ölkəmizdə çox böyük inkişafın şahidi olduğunu bildirib. Bakını dünyanın inkişaf etmiş şəhərləri ilə müqayisə edən G. Züqanov paytaxtımızda gedən yüksək inkişaf proseslərinin onda dərin təəssürat yaratdığını diqqətə çatdırıb.

Prezident İlham Əliyev ulu öndər Heydər Əliyev və ölkəmizdə gedən inkişaf prosesləri ilə bağlı dediyi xoş sözlərə görə Gennadi Züqanovla təşəkkürünü bildirib. Avropa Şurası Parlament Assambleyasında Azərbaycan nümayəndə heyətinə rəhbərlik etdiyi dövrü xatırlayan dövlət başçısı ölkəmizin bu quruma üzv olduğu ilk günlərdən başlayaraq Azərbaycan və Rusiya nümayəndə heyətləri arasında qarşılıqlı dəstəyin və səmərəli əməkdaşlığın yaradıldığını deyib və həmin təşkilat çərçivəsində əlaqələrimizin bu gün də bu prinsiplər əsasında davam etdirildiyini vurğulayıb.

Görüşdə Azərbaycanla Rusiya arasında ikitərəfli münasibətlərin müxtəlif istiqamətlərdə, o cümlədən parlamentlərarası və beynəlxalq əməkdaşlıq sahələrində uğurla inkişaf etdiyi vurğulanıb. Ölkələrimiz arasında strateji tərəfdaşlıq əlaqələrinin bundan sonra da dərinləşəcəyinə və möhkəmlənəcəyinə əminlik ifadə olunub, əməkdaşlığımızın müxtəlif sahələri ilə bağlı fikir mübadiləsi aparılıb.

Gennadi Züqanov Rusiya Federasiyası Kommunist Partiyasının xatirə ordenini Prezident İlham Əliyevə təqdim edib.

Başağılığı

Rauf Arifoğlu və "Yeni Müsavat" qəzetinin kollektivi İlqar bəyə qardaşı qızı Mətanət xanımın vəfatından kədərləndiyini bildirir, dərin hüznə başsağlığı verir.

Rauf Arifoğlu və "Yeni Müsavat" qəzetinin kollektivi iş yoldaşları Tərifə xanıma qardaşının yoldaşı Gülşən Vaqif qızının vəfatından kədərləndiyini bildirir, dərin hüznə başsağlığı verir.

Rauf Arifoğlu və "Yeni Müsavat" qəzetinin kollektivi Köçəri Nağibəliyə anasının vəfatından kədərləndiyini bildirir, dərin hüznə başsağlığı verir

Pənah Hüseyn, Arzu Səmədbəyli, Qiyas Səmədbəyli Köçəri Nağibəliyə anasının vəfatından kədərləndiyini bildirir, dərin hüznə başsağlığı verir

"Elm" tədris mərkəzi

MAGIC LANGUAGES

- Ali məktəblər xarici dillər
- kompyuter kursları
- Magistratura - dövlət qulluğu - məntiq
- 1.C. mühasibat - anbar - bank işi
- Məktəbə qədər həftədə 5 dəfə
- Sürücülük kursları (1 aya 100 AZN)

Ünvan: 1. «Neftçilər» metrosu 40 mert. R.Rüstəmov-44
 Tel./Faks: (012) 421-10-46; 408-44-43;
 Mob: (055) 660-60-95; (050)203-55-95

Ünvan: 2. «İnşaatçılar» metrosu 60 metr. «İran» klinikasının yanı
 Tel./Faks: (012) 434-88-28; 408-44-74;
 Mob: (055) 660-07-05

Ziya Məmmədovun ətrafında müəmmalı təyinatlar



Obamadan Rusiyaya savaş elanı kimi hədə

ABŞ prezidenti Barak Obama Rusiyaya qarşı savaş elanı kimi təhdid yollaşıb. Musavat.com xəbər verir ki, Almaniya kansleri Merkelə görüşündən sonra mətbuat qarşısında açıqlama verərək Obama deyib ki, Rusiya geri çəkilmək əvəzinə, daha da aqressivləşir.

O, Merkelin Ukrayna krizisi ilə bağlı fəaliyyətini yüksək qiymətləndirib və deyib ki, müttəfiqlər olaraq onlar mühüm bir qərar veriblər: Stratejiləri davam etdirmək, Mərkəzi və Şərqi Avropadakı prosesləri banışıl hala gətirmək, təhlükəsizlik məsələlərini həll etmək, BVF ilə anlaşaraq, Ukraynanın özünü müdafiə qabiliyyətini artırmağa kömək etmək.

Obama deyib ki, Rusiya bu cür davam etsə, bütün dünyadan izolə ediləcək və bunun nəticələrinə qatılmağa məcbur olacaq: "Rusiya bu krizisdə böyük bədəl ödədi... Biz diplomatik çözümdən yanayıq. Lakin onlar nəticə verməyə, biz Rusiyaya qarşı sanksiyaları daha da sərtləşdirəcəyik. Biz Putinin Ukrayna məsələsindəki qərarlılığını dəyişdirmək üçün digər seçənləri də masaya yatıracağıq. Ukraynaya silah yardımı mövzusunda müzakirə etdik. Lakin hələlik bir qərara varmadıq. Digər müttəfiqlərimizlə də bu mövzuda müzakirələr aparıb, paket variant hazırlayacağıq. Əlimizdən gələn hər şeyi edəcəyik ki, Ukrayna böhranı həll edilsin". Xanım Merkelə deyib ki, onlar Ukraynanın torpaq bütövlüyü prinsipiindən kənara çəkilməyəcəklər: "Hələlik addım sayıla biləcək heç bir nəticə yoxdur. Əsas çalışdığımız budur ki, Ukraynanın şərqində atəşkəsə nail olaq".

Cavid Qurbanov "Azərbaycan Dəmir Yolları" QSC-nin rəisi təyin olundu, Arif Əsgərova isə simvolik vəzifə verildi



Cavid Qurbanov



Arif Əsgərov

Cavid Qəmbər oğlu Qurbanov "Azərbaycan Dəmir Yolları" Qapalı Səhmdar Cəmiyyətinin sədri təyin edilib. APA-nın məlumatına görə, Azərbaycan prezidenti İlham Əliyev bununla bağlı sərəncam imzalayıb.

Dövlət başçısının digər sərəncamı ilə C. Qurbanov "Azərbaycan Dəmir Yolları" Qapalı Səhmdar Cəmiyyətinin sədri vəzifəsindən azad edilib.

Arif Əsgərov "Azərbaycan Dəmir Yolları" Qapalı Səhmdar Cəmiyyətinin sədri vəzifəsindən azad edilib.

APA-nın məlumatına görə, Azərbaycan prezidenti İlham Əliyev bununla bağlı sərəncam imzalayıb.

Dövlət başçısının digər sərəncamı ilə A. Əsgərov nəqliyyat nazirinin müavini təyin edilib.

Son təyinatlar nəqliyyat naziri Ziya Məmmədovun ətrafında baş verən ən müəmmalı prosesdir. Arif Əsgərov Z. Məmmədovun ən yaxın adamı - ailə dostu və biznes ortağıdır. Münasibətlər onların övladlarına da təsir edib. Z. Məmmədovun oğlu Anar Məmmədovun hazırda ən yaxın dostluq etdiyi şəxsin A. Əsgərovun oğlu Elnur olduğu deyilir. Vaxtı ilə Z. Məmmədovla Cavid Qurbanov da çox yaxın dost olublar. Amma sonralar onların münasibətinin zədələndiyi haqda məlumatlar yayıldı. Nə Z. Məmmədov, nə də C. Qurbanov bu məlumatları

Ekspert onu da xatırladı ki, C. Qurbanov təxminən 2 il öncə hakim ailə ilə qohum olub. Bu da siyasətdə ciddi amildir... Ekspert Arif Əsgərovun böyük bir idarənin rəhbərliyindən çıxarılaraq nazir müavini təyinatını bu cür izah etdi: "Bu, simvolik vəzifədir, könül almağa, Ziya Məmmədovun çevrəsini qıçıldırmağa hesablanmış addımdır".

Mövzunu davam etdirəcəyik.

□ A.ARSLAN

Boks üzrə ikiqat çempionumuz həbs edildi

Bakıda həvəskar boks üzrə ikiqat Azərbaycan çempionu həbs edilib. Yasamal Rayon Polis İdarəsindən (RPI) APA TV -yə verilən məlumat görə, 1980-ci il təvəllüdü Süleyman Eyvazovun üzərindən tiryək aşkarlanıb.

Yasamal rayonunda qanunsuz silah gəzdiren şəxs də yaxalanıb. Astarə rayonu sakini Samir Kazımov qundağı kəsilmiş ov silahı gəzdirdiyinə görə tutulub. Silahı tapdığını deyən Samir Kazımov həyətə düşüb zibilli atmaq istədiyini vaxt bağlamamışında ayağına nəşə dəydiyini bildirib. Açıq baxdıqda, silah olduğunu görüb. Saxlanılan şəxs əvvəllər də xuluqanlıq maddəsi ilə məhkum olunub: "Düşməni olan adamam, üstümdə gəzdirirəm".

Hər iki faktla bağlı araşdırmalar davam edir.

Rusiya ordusu Ukraynaya girdi

Putinin mətbuat katibi Dimitri Peskov Ukrayna ilə bağlı Qərblə danışıqlardan öncə bəyan edib ki, Rusiya heç bir ultimatum dilində danışıq qəbul etməyəcək.

Avropa.info xəbər verir ki, Peskov bu haqda "Danışır Moskva" radiosuna müsahibəsində deyib.

O, Almaniya Kansleri Angela Merkelin Kremlə ultimatum göndərəcəyi ilə bağlı mətbuatda gedən söz-söhbətlər haqda suala cavab verərək bu şərhini verib. Gecə saatlarında xəbər yayıldı ki, Rusiya ordusunun 1,5 min nəfərlik qoşunu Ukraynaya daxil olub.

ANS PRESS xəbər verir ki, Ukrayna Milli Təhlükəsizlik və Müdafiə Şurasının yaydığı məlumatda deyilir ki, Rusiya qoşununun sərhədi keçməsi qeydə alınıb: "1,5 min əsgər və 300 hərbi texnika, həmçinin "Qrad" raket sistemləri Rusiya Ukrayna sərhədini keçdi".



Anar Məmmədli allergiyadan əziyyət çəkir

Buna səbəb cəzaçəkmə müəssisəsi ətrafındakı antisanitariyadır

Ötən həftənin sonunda ailə üzvləri 13 saylı cəzaçəkmə müəssisəsində saxlanılan Sevilin Monitorinqi və Demokratiyanın Tədrisi Mərkəzinin rəhbəri, vicdan məhbusu Anar Məmmədli ilə görüşüblər. Ailə üzvlərinin verdiyi məlumata görə, Anar Məmmədlinin əhvalı yaxşıdır, bütün dostlara salamları deyib.

"Cəzaçəkmə müəssisəsi ətrafının çirkliliyi sularla əhatə olunması, ekoloji cəhətdən pis yerdə yerləşməsi, antisanitariya vəziyyətində olması Anar Məmmədlinin səhhətində müəyyən problem yaradıb. Əsasən də, allergiyadan əziyyət çəkir. İndi həkim məsləhəti ilə müalicəyə başlayıb", deyərək ailə üzvləri bildirib.

Saxlandığı barak yaxşı olmadığına görə A. Məmmədli yerinin

dəyişməsi üçün cəzaçəkmə müəssisəsinin rəhbərliyinə müraciət edib. Bundan əlavə A. Məmmədlinin müstəqil qəzetləri əldə etmək imkanı yoxdur. O, ailə üzvlərinə deyib ki, cəzaçəkmə müəssisəsindəki kitabxanada ancaq dövlət qəzetləri var, müstəqil və müxalifətli qəzetlər yoxdur.

A. Məmmədli 2013-cü ilin dekabr ayının 16-da həbs olunub. Baş Prokurorluq Anar Məmmədlinin sədri olduğu təşkilata həmin ilin oktyabr ayının 29-da cinayət işi açıb. İlk ittiham qanunsuz sahibkarlıq fəaliyyəti ilə məşğul olmaq idi. Daha sonra Anar Məmmədli vergidən yayınma və vəzifə səlahiyyətlərindən sui-istifadə edərək seçki və referendum nəticələrini saxtalaşdırmaqda da suçlanıb. Bakı Ağır Cinayətlər Məhkəməsi Anar Məmmədlini 5 il 6 ay müddətinə azadlıqdan məhrum edib, Bakı Apellyasiya Məhkəməsi həmin hökmü qüvvədə saxlayıb.

Yerli və beynəlxalq qurumlar Anar Məmmədlinin həbsini siyasi sayır, onu dərhal azad etməyə çağırırlar.

□ Sevinc TELMANQIZI



**Yazarımız
Tofiq
Yaqubluya
Azadlıq!**

Omuz-omuz müxalifət

Təkrarçılıq kimi çıxacaq, ancaq deməliyəm. Çünki fikirlərimi izah etmək üçün bu, vacibdir. Müxalifətin birliyinin vacibliyi haqda danışmaq istəyirəm. Həqiqət nə qədər sadə, nə qədər çəynənmiş, nə qədər bezdirici olsa da onu deməliyəm. Fəqlilik, orjinallıq və yenilik xatirə doğru olmayanları danışmaq lazım deyil.

Azərbaycanın demokratik müxalifətinin birgə fəaliyyət göstərməsinin zəruriliyi 2+2 kimi aydın məsələdir. Bu da ki, Müsavat Partiyası ilə AXCP-nin səmimi və sıx əməkdaşlığı deməkdir. Bu partiyalar ayrı-ayrılıqda başlarına nə qədər nominal partiyalar toplayırlarsa toplasınlar, bununla nə özlərini, nə hakimiyyəti, nə də beynəlxalq mərkəzləri aldada bilməyəcəklər. Hamı hər şeyi çox gözəl bilir. Təəssüf ki, bu iki partiya arasında münasibətlər o qədər zorlanıb ki, indiki şəraitdə onun normallaşması mümkün görünmürmüş kimidir. Bəs onda siyasət elmi nədən ötrüdür? Çalışmalıyıq, çünki bunu həm özümüzün, həm də məmləkətimizin qurtuluşu tələb edir.

Eşitdim ki, Müsavat Partiyasının başkanı Arif Hacı AXCP sədri Əli Kərimli ilə görüşüb. Sözsüz ki, birinci cəhddən sonra bütün ayrıların düzələcəyinə heç sadələşmələr də inanmazdılar. Məncə, məşhur bir mahnıda deyildiyi kimi, bu məsələdə vüqarımız dağ olub yolumuzu kəsməməlidir. Müsavatçılar "bunlarla əməkdaşlıq mümkün deyil", "cəbhəçilərlə razılığa gəlmək çətinidir", "bunlarla bir yerdə olmaq alınmır", cəbhəçilər isə "gördünüzü, müsavatçılar məcbur olub ayağımıza gəldilər", "MŞ-ni dağıdanlarla birləşmək olmaz", "birləşsək onlar yenə ayrılacaqlar" və s. kimi ritorikani dayandırmalıdırlar. Çünki başqa yolumuz yoxdur. Odur ki, Arif bəy başladığı bu təşəbbüsü ruhdan düşmədən davam etdirməlidir. Əks təqdirdə, belə çıxacaq ki, o, bu təşəbbüsü real nəticə üçün yox, qarşılıqlı ittihamlarda əlavə bir arqument qazanmaq üçün edibmiş.

Türkiyənin futbol üzrə milli takımı Avropa Çempionatının seçmə mərhələsində özünü çox pis duruma salıb. Dalbadal ciddi xal itkilərindən sonra yerdə qalan oyunlarda xal itkisi hər şeyin sonu ola bilər. Ona görə də Qazaxıstan millisi ilə keçirilən oyun türkiyəlilərin (*fikir verin, mən "türklərin" yox, "türkiyəlilərin" deyirəm. Təəssüf ki, bəzi özündən deyən türkcü yazarlarımız türkiyəliləri "türklər" kimi təqdim etməklə, özünü türk saymadığını yaxşıca isbat edir*) dili ilə desək, "kader maçı"ydı. Onu da bilməmiş olmasanız ki, türkiyəli futbol fanatları dünyanın ən çılğın futbol fanatlarından sayılırlar. "Qalatasaray"ın, "Fənərbaxça"nın, "Beşiktaş"ın, "Trabzonspor"un tərəfdarları doğma klublarının qələbəsi üçün tribunallarda özlərini həlak edirlər. Bütövlükdə bu fanatlar Türkiyə millisinin də fanatlarıdır və onun üçün etdiklərinin beşqatını doğma klublarından yana da edirlər. Onlar seçim qarşısında qalsalar, doğma klublarının yenilməsinə razı olarlar, amma milli takımın yenilməsinə heç cür həzm edə bilməzlər. Qazaxıstanla oyunda qapıda Okan Dəmirəl durmalıydı. Hakimin start fitindən əvvəl qapıda yerini tutmuş Volkana arxa tribunallardan söyüşlər yağmağa başladı. Bunu edən "Qalatasaray"ın tərəfdarları idi. "Fənərbaxça"ya qarşı rəqabət və dözümsüzlük hissi bu başıboş fanatların gözlerini yummuş və ağıllarını almışdı. Stadionun mikrofonu ilə nə qədər müraciət etdilsə, xeyri olmadı, onlar düz iş gördüklerini düşünərək, təhqirlərini davam etdirdilər. Nəticədə bəlkə də futbol tarixində görünmüş hadisə baş verdi; Volkan özbaşına meydançanı tərk etdi. Məncə, o, düz etdi. Əgər əsəbi və pərt halda meydançada qalsaydı, qapını yaxşı qoruya bilməyəcəkdi və nəticədə Türkiyə yeniləcəkdi. Onu təhqir edən fanatların Türkiyənin qələbəsini çox istediklərinə şübhə etmirəm, ancaq onların gözünü nifret ilə örtmüşdü ki, fənərli Volkanı hövsələdən çıxarmaqla, qələbəsidən ötrü canını verməyə hazır olduqları Türkiyənin əleyhinə işlədiklərini fərq edə bilmirdilər.

Bir-birini təhqir edən müsavatçılar və cəbhəçilər əslində Qazaxıstanla oyunda qalatasaraylı fanatların Türkiyə milli takımının əleyhinə gördükləri işi görürlər. Məsələ bu qədər bəsitdir. İndi müxalifət Türkiyə milli takımında omuz-omuz oynayan qalatasaraylı, fənərli, beşiktaşlı, trabzonlu oyunçular kimi iqtidara qarşı bir takımda çiyin-çiyinə oynamağa başlayırlar.

Gündəm

Mart ayında növbəti əfv sərəncamının verəcəyi barədə xəbərlər dolaşır. Bu sərəncamın əvvəlkilərdən daha fərqli və geniş olacağına ümid edilir. Siyasi motivlərə görə həbsdə olan məhbusların yaxınlarının da Novruz bayramından gözləntiləri var.

Artıq bəzi təşkilatlar yeni məhbus siyahıları hazırlayırlar. Bu sahədə ən ciddi iş görən qurumlardan biri İnsan Haqları üzrə Birgə İşçi Qrupudur. Bu qurumun Yeni ildə Əfv Komissiyasına təqdim etdiyi 27 nəfərlik siyahıdan 10 siyasi məhbus azadlığa qovuşdu. Gözlənilmədiyi kimi olmasa da, bunu da uğur saymaq olardı. Məhz bu qurumun iki aylıq fəaliyyəti nəticəsində 10 nəfər məhbus azadlığa çıxdı.

İşçi Qrupunun hazırda gördüyü işlərlə bağlı qurumun üzvü, hüquq müdafiəçisi Mirvari Qəhrəmanlı ilə qısa söhbət etdik. Hüquq müdafiəçisi bu il iki dəfə toplaşdıqlarını bildirdi: "Yeni ildən sonra iki dəfə görüşmüşük. Ümumi İşçi Qrupunun yox, quruma daxil olan QHT-nin iştirakı ilə. Görüşdə ölkəmizdə olan insan haqları üzrə problemləri müzakirə etmişik. Gündəlik tərtib etmişik. Həmin gündəliyi müzakirə üçün qarşı tərəfə vermişik. Ümumiyyətlə, son bir ayda çoxlu müzakirələrimiz gedib. Ötən ildə olanları və mövcud durumu ciddi analiz etmişik. Hansı məsələləri müzakirə etmək lazımdırsa, hazırlayıb qarşı tərəfə təqdim etmişik".

"Novruz bayramında əfv verilməsinə çalışırıq"

İşçi Qrupu bu istiqamətdə fəaliyyətini davam etdirir; quruma xeyli məhbus müraciət edib



Mirvari Qəhrəmanlı Novruz bayramı ilə əlaqədar verəcəyi əfv sərəncamı ehtimalından da söz açdı: "Bildiyimiz kimi, keçən əfvdə biz öz siyahımızı təqdim etmişdik. Əfvdən sonra öz fikirlərimizi dedik. Bizi sadəcə narahat edən o oldu ki, məsələlərini qaldırdığımız məhbuslardan kiçik bir hissəsi əfvə düşdü. Bütün insanlar kimi, biz də istəyirik geniş əfv olsun. Siyasi məhbuslarımız azadlığa çıxınlar. Sadəcə olaraq, əfv İşçi Qrupundan asılı deyil. Hər şey prezidentin qərarından asılı-

dir. Bu əfvün olması üçün çalışırıq. Növbəti iclasımızda təbii ki, bu sahə üzrə müzakirələr aparacağıq. İndidən əfv olub-olmayacağına deyə bilmərik".

Hüquq müdafiəçisi məhbuslar və onların yaxınları tərəfindən İşçi Qrupuna çoxlu sayda müraciətlərin daxil olduğunu qeyd etdi: "İşçi Qrupunda ümumi katiblik var. Katibliklə yanaşı, hüquq müdafiəçilərinə və bizə də çoxlu sayda müraciətlər edilir. Hamısını İşçi Qrupunun katibliyinə vermişik. Təkcə siyasi məhbuslar tərəfindən

müraciətlər olmur. Elə məhbuslar var ki, hesab edirlər, ədalət-siz həbs olunublar. Bizə müraciətlər edən siyasi məhbusların adlarını demək düzgün olmaz. Çoxlarının hazırda məhkəmələri gedir. Onların ev dustaqlığına buraxılmaları ilə əlaqədar müraciətlərimiz olub. İntiqam Əliyev, Rəsul Cəfərov və başqaları ilə bağlı. Vaxt etdikcə, işləri qaldırıraq. Ən çox xəstə məhbusların məsələsini gündəmə gətiririk. Təbii ki, başqa məhbuslara da xüsusi diqqət ayırıraq. İndidən hansısa bir siyahı barədə danışmaq düzgün olmaz. Biz heç kəsə ayrı-seçkilik etmirik. Hamının məsələsini qaldırıraq. Leyla Yunusla bağlı çoxlu sayda görüşlər keçirdik. Bu məsələ daim diqqətimizdədir. Tez-tez Əfv Komissiyasına daxil olan qurumlarla görüşürük. Sadəcə, ictimaiyyətdə açıqlamağa ehtiyac duyulmur. Bizə verilən vaxtdan səmərəli istifadə etməyə çalışırıq. Bundan sonra da günahsız yerə həbsxanalarda cəza çəkən məhbusların azadlığa çıxmaları üçün nə mümkündürsə, onu etməyə çalışacağıq".


□ **Cavanşir ABBASLI**

Mehriban Zeynalovanın ittihamlarına cavab verildi


Fevralın 6-da "Təmiz Dünya" İctimai Birliyinin sədri Mehriban Zeynalova keçirdiyi mətbuat konfransında "Mehriban Zeynalovanın adı insan alverində hallanır" başlıqlı yazıya görə aznews.az saytı ilə yanaşı, sosial şəbəkədə onun şəxsiyyətini alçaldan və onun işgüzar nüfuzuna ziyan vuran ifadələr işlətməmiş jurnalist Aynur İmranova və keçmiş deputat Gültəkin Hacıbəyliyə məhkəməyə verəcəyini bəyan etmişdi.

M.Zeynalovanın ittihamlarını əsassız hesab etdiyini deyən jurnalist Aynur İmranova qəzetimizə açıqlamasında özü Mehriban Zeynalovanı məhkəməyə verəcəyini bildirdi: "Mən heç bir ad çəkməmişdim. Sadəcə olaraq, yazmışdım ki, sözügedən xanım Fe Diaz Lliantonun məhkəməsi gəldirdi və qarşı tərəfdən böyük miqdarda pul almamalı idi. Sizcə, o xanım məhkəməsi bitməmiş, o pulu almamış bu ölkəni tərk etmək istədimi?! Çünki ona 5 min manat verildi. Ancaq bu xanım 5 min manatdan imtina edib daha çox məbləğ istəmişdi".

Heç bir təhqirə və ya işgüzar nüfuzuna ziyan vuran söz işlətmədiyini deyən A.İmranova yalnız bu müraciətdən sonra ad çəkmədən Lliantonun ölkədən getmə səbəbini araşdıracağını yazdığını dedi: "Mən yazmışdım Lliantonu ölkədən həmin gün ölkədə iki həftəlik qalmağa üçün icazə kağızı verib. Bu, necə ola bilər ki, adam səhər qalmağa üçün icazə kağızı istəyir, axşam isə mənə ölkəyə göndərin deyir?! İkincisi, Lliantonu heç Azərbaycan dilində bilmirdi. Əgər o, doğrudan da İnsan Alveri Qurbanları İdarəsinə getmək istəməsi ilə əlaqə-



Aynur İmranova: "Mən də onu məhkəməyə verəcəyəm, qoy sübut etsin ki, həmin yazını sayta mən göndərmişəm..."



Gültəkin Hacıbəyli: "Hər kəsin fikrinə münasibət bildirməyə ehtiyac duymuram..."

ki, o yazını doğrudan da mən göndərmişəm. Mən o cür yazı yazmamam. Statusumda da yazmışdım ki, bu məsələdə bir QHT rəhbərinin adı olduğu üçün mən araşdırmamı davam edəcəyəm. Mənim araşdırma mənimlə indi də davam edir".

Məsələdə adı çəkilən keçmiş deputat Gültəkin Hacıbəyli isə Meydan TV-yə açıqlamasında Mehriban Zeynalova adlı probleminin olmadığını bildirdi: "Hər kəsin fikrinə münasibət bildirməyə ehtiyac duymuram. Məhkəməyə müraciətə gəlincə, bu, hər bir vətəndaşın konstitusion hüququdur. Məhkəməyə veriləcəyik-

sə, sözüümü də orada deyəcəyəm. Əminəm ki, bu proses insan alverinin qurbanı olmuş filippinli Lilinin problemlərinə yenidən işıq salacaq. O ki qaldı mənim qisas almağıma, mənim qisasımı əslində Mahmud Mehdiyev məşhur mətbuat konfransına gəndərər rüsvay etməklə, Aynur Mehdiyevanı törətdiyi insan alveri və əməyin istismarı cinayətlərinə görə 8 il 6 ay həbs cəzasına məhkum etməklə Azərbaycan dövləti özü alıb. Açıqı, mənim buna gücüm çatmazdı. Mehriban Zeynalova mənim imkanlarımı çox şişirdir".

□ **Günəl MANAFLI**



Aldanmış kəvakib - Saakaşvili

Azər RƏŞİDOĞLU

Gürcüstanın sabiq prezidenti Mixail Saakaşvili sensasiya sayılacaq bəyanatla çıxış edib. O bildirib ki, Qərbi Gürcüstanı aldadıb, indi də Ukraynanı aldatmağa hazırlaşır.

Fransa prezidenti Fransua Olland və Almaniya kansleri Angela Merkelin Putinlə görüşünü qeyri-adi adlandıran M.Saakaşvili onların Moskvağa Ukraynanı müzakirə etməyə getdiklərini, ancaq orada Ukraynadan söhbət etmədiyini bildirib. M.Saakaşvili üçtərəfli görüşdə yalnız Donetsk müzakirə edildiyini qeyd edib: "Merkel və Ollandın Putinlə görüşü qərribə təəssürat oyadırdı. Onlar da Gürcüstan olmadan Rusiya ilə müqavilə imzalamışdılar. Bu səbəbdən də Ukraynasız Donetskdən danışmaq qərribədir".

Artıq ABŞ analitikləri və siyasətçiləri də Cənubi Qafqaz regionuna Rusiya tərəfindən təhdidlərin qorxulu xarakter aldığı bəyan edirlər. Vaşinqtonlu araşdırmaçılar düşünürlər ki, Azərbaycan və Gürcüstanın maraqları üst-üstə düşdüyünə görə kəskinləşmiş vəziyyət hər iki dövlət üçün risk artırır. Risk həm daxili, həm də xarici faktorlara görə Gürcüstan üçün daha çoxdur. ABŞ-ın RF-yə qarşı apardığı mübarizə soyuq hesablamalara deyil, emosionallığa söykənir.

Onların fikrincə, 2008-ci ilin "Gürcüstan hadisələri" zamanı da ABŞ Tiflisi Rusiyanın üzərinə qızıqdırdı, lakin sonradan lazım olan dəstəyi vermədi: "ABŞ-ın Gürcüstanın ərazi bütövlüyünə ritorik dəstəyi Saakaşvilinin ABŞ üçün etdiyinin yanında heç nədir".

Qərbin fəaliyyətsizliyi Rusiyaya şərait yaradır. Lakin unutmaq olmaz ki, 2008-ci ildə Rusiya Gürcüstana müdaxilə edəndə Amerika öz hərbi gəmilərini Qara dənizə yeritdi, Gürcüstanın İraqdakı hərbi kontingentini hava yolu ilə Gürcüstana qayıtdı və oraya humanitar yardım göndərdi. O zaman Rusiya özünün başlıca məqsədinə nail ola bilmədi. ABŞ-ın sabiq dövlət katibi K.Rays yazır ki, "Rusiyanın xarici işlər nazirinin mənə etiraf etdiyinə görə, ruslar qanuni yolla seçilmiş Saakaşvilini devirmək məqsədi güdürdülər. O zaman Avropa və Amerika Rusiyanın qismən diplomatik izolasiyası tədbirləri barədə də razılığa gəlmişdilər. Amma bu ehtiyatlı addımlar gözənilən nəticələri vermədi. Rusiyanın Abxaziya və Osetiyanı davam edən işğalına baxmayaraq, tədricən diplomatik izolasiya tədbirləri sıfırlandı, Obama administrasiyası isə raket əleyhinə sistemin komponentlərinin Çexiyada və Polşada yerləşdirilməsi planına yenidən baxmalı oldu".

Ekspertlərə görə, Rusiyanın Gürcüstana açıq hərbi müdaxiləsindən sonra Ukrayna və Gürcüstanın NATO-ya üzvlüyü ilə bağlı müzakirələr dayandırıldı. Moskva öz qələbəsini qeyd etdi.

Xatırladaq ki, NATO-nun 3-4 aprel 2008-ci ildə keçirilən zirvə toplantısında Ukrayna və Gürcüstanın üzvlük məsələsi müzakirə edildi. ABŞ bu dövlətlərə dəstək verəcəyini bəyan etdi. Lakin Fransa və Almaniya onların təşkilat üzvlüyü qəbul edilməsinin Rusiyanı narahat edəcəyini iddia edərək, qərara qarşı çıxdılar. Zirvə toplantısı sonunda ortaq qərar almaq mümkün oldu, Ukrayna və Gürcüstanın NATO-ya üzvlüyü üçün rəsmi prosedürə başlanmasa da, önləri açıldı.

RF prezidenti Vladimir Putin açıqca bəyan edirdi ki, Ki-yev NATO-ya üzvlük qəbul edilərsə, bu, Ukraynanın mövcudluğunu itirməsi ilə nəticələndirəcək.

Bu xəbərdarlığı diqqətə almayan ABŞ və Avropa İttifaqı 2008-ci ildə "Şərqli tərəfdaşlığı" proqramını həyata keçirməyə başladı. Proqramın hədəfi Ukrayna, Moldova, Gürcüstan və digər dövlətlərin iqtisadi inkişafına və Avropa İttifaqına inteqrasiya prosesini sürətləndirmək idi. Elə bu mərhələdə iqtisadi və təhlükəsizlik problemlərini əhəmiyyətli dərəcədə həll edən Rusiya, ilk fürsətdə ABŞ və Avropaya qarşılıq verməsi üçün uyğun zamanı gözləməyə başladı.

Uyğun zaman isə 2008-ci ildə Gürcüstanın Abxaziya və Cənubi Osetiya üzərində hakimiyyətini bərpa etməsi üçün hərbi əməliyyatlara başlaması ilə ortaya çıxdı. Gürcüstan ordusu bu bölgələrdə nəzarəti təmin etmədən, Rusiya Cənubi Osetiyadan ordusunu göndərərək Gürcüstan ordusunu paytaxt Tiflisə qədər təqib etdi. Səkkiz günlük işğaldan sonra ABŞ və Fransanın vasitəçiliyi ilə Rusiya ordusunu geri çəkdi, amma Rusiya Abxaziya və Cənubi Osetiyanın müstəqilliyini tanımaqla ABŞ və Avropa İttifaqına barmaq silmədi. ABŞ və Avropa İttifaqı Rusiyanın bu ultimatumunu diqqətə almadı, Albaniya və Xorvatiyanı NATO-ya üzvlük qəbul etdi.

Avropa İttifaqının, NATO-nun Şərqli doğru genişlənməsi prosesi son 20 ildə Rusiya tərəfindən narahatlıqla qarşılanırdı. Ukraynanı işğala etməyə cəhd göstərən Rusiya əslində bu prosesi dayandırmaq istəyir və deyəsən, hələ ki buna nail olmaq istəyir. Bu oyunda Ukrayna qurban da verilə bilər. M.Saakaşvilinin son bəyanatı da bunu deməyə əsas verir...

"Lamiyə işi"ndə geriye sayım başlayıb. Baş Prokurorluğun yaydığı son açıqlama bunu söyləməyə əsas verir. Baş Prokurorluqdan "AzərTAc"ə daxil olan rəsmi məlumatda bildirilir ki, Ədliyyə Nazirliyinin Penitensiar Xidmətinin 4 saylı cəzaçəkmə müəssisəsində cəza çəkən məhbus Lamiyə Quliyevanın ötən ilin oktyabrında uşağ doğması və digər xüsusiyyətlərlə bağlı Ədliyyə Nazirliyi və Baş Prokurorluq tərəfindən birgə araşdırmalar aparılır.

Baş Prokurorluğun Ağır cinayətlərə dair işlər üzrə İstintaq İdarəsində aparılan araşdırmalarla müəyyən edilib ki, L.Quliyeva ümumiyyətlə zorlanmayıb. Həmçinin onun dünyaya gətirdiyi uşağın atasının şəxsiyyəti məlumdur. Baş Prokurorluqdan bildirilib ki, L.Quliyevanın 2010-cu ildə Cinayət Məcəlləsinin 317.2-ci (cəzaçəkmə müəssisələrinin və ya istintaq təcridxanalarının normal fəaliyyətini pozma) maddəsi ilə təqsirləndirilməsinə dair məhkəmənin hökmünə gəldikdə isə cəzanın ağırlığı ilə bağlı həmin hökmdən Baş Prokurorluq tərəfindən apelyasiya protesti verilib və yaxın vaxtlarda həmin protestə Apelyasiya Məhkəməsinə baxılacaq.

Rəsmi məlumatda diqqət çəkən əsas məqam son cümlədə cəmlənən fikirdir: "Araşdırmalar zamanı qanun pozuntuları halları aşkarlanarsa, bu pozuntulara yol vermiş vəzifəli şəxs və ya şəxslərin məsuliyyətə cəlb edilməsi təmin olunmaqla nəticəsi barədə ictimaiyyətə geniş məlumat verilməkdir".

Baş Prokurorluğun rəsmi mövqeyi ifadə edilən bu açıqlamada "Lamiyə işi"nin hansı istiqamət üzrə aparılacağını təxmin etmək mümkündür. "AzərTAc"ın əsasən ölkə rəhbərliyinin fəaliyyəti ilə bağlı rəsmi xəbərlər yayımladığını və cinayət hadisələri ilə bağlı ardıcıl informasiya tirajlamadığını, belə mövzularda nadir hallarda mürciyyət etdiyini nəzərə alsaq, məhkum qadının işində kəskin dönüş olduğunu söyləyə bilərik. Bu məsələ ölkə rəhbərliyinin diqqətində olmasaydı, çətin ki, "AzərTAc"ın xəbərləri sırasında yer alardı.

Xüsusilə rəsmi məlumatın son cümləsində ifadə edilən fikir istintaqın dərin araşdırmalara baş vuracağına da şübhə yeri qoymur. Belə də sifariş verənə sifariş olunanların yerlərinin dəyişəcəyi də gözləniləndir.

"Lamiyə işi"nin sənədləri toplanır, yenidən araşdırma gedir!

Aldığımız son məlumatlar da bunu söyləməyə əsas verir.

Qeyd edilir ki, L.Quliyevanın ana olması xəbəri mətbuatda geniş şəkildə tirajlanandan sonra qadın məhbəsə aparılan yol, onun məhbəsdəyken yenidən ittiham edilməsi, nişanlısı olmuş Vüqar Əliyevin ömürlük həbsə məhkum



"Aslan Aslanovun digər əməllərini də ifşa edəcəyik"

"Lamiyə işi"ndə adı keçən vəzifəliyərin həbsinin anonsu verildi; vəkilə Aslan Aslanovun mübahisəsi gerçəyi ortaya qoydu...



Adəm Məmmədov

edilməsi "yuxarılar"da ciddi müzakirə mövzusunə çevrilib. Nəticə olaraq isə Ali Məhkəmə Sədrinə, baş prokurora cinayət işinin yenidən və obyektiv araşdırılması tapşırılıb. Tapşırıqdan dərhal sonra ilk addım olaraq L.Quliyevanın 2-ci dəfə təqsirləndirilməsinə və cəzasının artırılması ilə bağlı məhkəmə hökmündən Baş Prokurorluq protest verib. Cinayət işinin istintaqı ilə bağlı sənədlər, məhkəmə hökm və qərarları toplanaraq yenidən öyrənilməyə başlanıb. Şəmkir Rayon Prokurorluğunda bu işlə bağlı olan sənədlər də artıq araşdırma predmetidir.

Aslan Aslanovun həbs xəbəri...

Baş Prokurorluğun rəsmi açıqlamasından 1 gün əvvəl Lamiyə Quliyevanın keçmiş nişanlısı Vüqar Əliyevin vəkilə Adəm Məmmədovla Aslan Aslanovun mətbuat üzərindən mübahisəsi maraqlı situasiyanı ortaya qoyub.

Fevralın 8-də vəkil A.Məmmədov A.Aslanovun həbs edilməsi ilə bağlı özünün facebook profilində məlumat aldığını yazıb.

Vəkilin fikirlərinə mətbuat üzərindən reaksiya verən A.Aslanov onu ömürlük həbsdə olan müvəkkilinin yanına göndərməklə təhdid edib. "Qafqazinfo"ya açıqlamasında keçmiş icra başçısı deyib: "Yayılan xəbərlər cəfəngiyyətdir. Hazırda öz evimdəyəm. Bu xəbərləri yayan vəkil özü də elə yaxın zamanlarda müdafiə etdiyi şəxsin yanına gedəcək".

A.Məmmədov isə "Yeni Müsavat"ə açıqlamasında A.Aslanovu bir qədər səbrli olmağa çağırıb. Digər tərəfdən isə A.Aslanovun açıqlamasının təhdidədiçiliyini dilə gətirib: "Fevralın 8-də etibarlı mənbələrdən belə bir məlumat daxil oldu ki, A.Aslanov həbs edilib. Apardığım dəqiqəşüurlərdən sonra, saat 20.01-də facebookda "kommentariya" hissəsində öz yekun qeydimi apardım: "Rəsmi orqanlardan elə indicə aldığımız məlumata əsasən Aslan Aslanovun həbs olunması barədə informasiya təsdiqlənmişdir, lakin onun həbsi ilə bağlı hazırlıq işləri yekunlaşmaqdadır..." Bu məlumatlar mənim facebook səhifəmdə öz əksini tapıb".

Vəkil bildirib ki, həmin statusu paylaşdıqdan 1 neçə saat sonra Aslan Aslanovun bəzi xəbər portallarında onun barəsində söylədiyi təhdid dolu münasibətini oxuyub: "Aslanova səbrli olmağı məsləhət görürəm. Vüqar Əliyev, Lamiyə Quliyeva 12 ildən artıqdır ki, səbr nümayiş etdiriblər. Onları yanlış olaraq mühakimə ediblər. Onların azadlığı, ailə qurmaq, sərbəst hərəkət etmək, təhsil almaq və digər çoxsaylı hüquqları pozulub. Bəli, ola bilər ki, mənə yanlış məlumat daxil olub. Amma Aslan Aslanovun bir neçə saat sonra məni təhdid etməsinə nə ehtiyac var idi? Gəlin, Aslan Aslanovun müsahibəsində verdiyi ifadələrinə nəzər yetirək: "Hazırda öz evimdəyəm" - çox maraqlı ifadədir. Əgər As-

lan Aslanov özünü təqsirsiz hesab edərsə, nəyə görə deyir ki, "hazırda öz evimdəyəm"? Demək ki, Aslan Aslanov hər an həbs oluna biləcəyi təhlükəsi ilə üz-üzə dayandığını çox gözəl başa düşür və hazırkı məqam üçün hələ öz evində olduğunu bildirir. Təqsiri olmayan şəxs ən azından belə bir ifadə işlədərdi: "Mən nəyə görə həbs olunmalıyam? Mən

təqsirsizəm!" Məncə, hər şey aydındır. "Bu xəbərləri yayan vəkil özü də elə yaxın zamanlarda müdafiə etdiyi şəxsin yanına gedəcək"... Mənim hüquqlarımı müdafiə etdiyim şəxs olan Vüqarın yanına getməyim üçün ömürlük azadlıqdan məhrum olunmağım şərtidir. Çox maraqlıdır, bu dəfə Aslan Aslanov kimlərin dəstəyindən istifadə edərək mənə ömürlük cəza verdirəcək niyyətindədir? O şəxsləri tanımağım mənə də maraqlı olardı. Və həтта irəli sürüləcək "ittiham"lar da mənə çox maraqlı gəlir. Bu məsələdə Aslan Aslanovun məkrli, hikkəli və əsl niyyətlərini ortaya qoyacaq daha yeni faktlar əldə etdim. Aslan Aslanov özü də bilmədən öz ifadəsi ilə insanları özünün "şəxsi qanunları" ilə cəzalandırmaq niyyətini ortaya qoymuş oldu. Bu şəxsin niyyəti yalnız və yalnız insanlara tənqid etməkdən, insanları həbs etdirərək, cəza evində işgəncələrə məruz qoyaraq, şər-böhtan atdırıb cəza müddətlərini artıraraq məhv etməkdən ibarətdir. Yaxın günlərdə Aslan Aslanovun tükürpədiçiliyi digər əməllərini ictimaiyyətə bəyan edəcəyəm. Bütün cəmiyyət Aslan Aslanovun həqiqətdə kim olduğunu görəcək".

Xatırladaq ki, L.Quliyeva və onun nişanlısı olmuş V.Əliyev 2003-cü ilin may ayında o dövrdə Şəmkirin icra başçısı olan Aslan Aslanovun oğlu Ruslanı öldürməkdə suçlu biliniblər. Məhkəmənin qərarı ilə L.Quliyeva 10 il müddətinə, V.Əliyev isə ömürlük azadlıqdan məhrum etmə cəzasına məhkum olub. L.Quliyevanın həbs müddəti 2012-ci ildə 5 il 6 ay müddətinə uzadılıb. Əgər bu qərar olmasaydı, 15 yaşında həbs olunan məhkum qadın 2013-cü ilin may ayında həbsdən azad edilməli idi. Belə iddialar var ki, L.Quliyevanın həbs müddəti A.Aslanovun sifarişli ilə uzadılıb.

□ E.MƏMMƏDƏLİYEV
P.S Yazıda adı hallanan hər kəsi dinləməyə, mövqeyini dərc etməyə hazır.

Demokratikləşmənin İlham Əliyev modeli...

İqtidar-müxalifət münasibətlərində, həm də seçki ilində kifayət qədər önəmli sayıla biləcək keyfiyyət dəyişikliyi gözlənilir. Bu dəyişikliyin mahiyyətinin nədən ibarət olmasına keçməzdən öncə bir neçə detali yada salmağa dəyər.

Hələ ötən illərin sonlarında "Yeni Müsavat" olaraq istər özəl mənbələrimizə, istərsə də informasiyalı ekspertlərə istinadən yazmışdıq ki, hakimiyyət bir çox səbəblərdən olduqca mürəkkəb, ziddiyyətli olacağı gözlənilən 2015-ci ildə daxilə ünvanlı hansısa açılımlarla gedə və bu açılımda, ənənəvi (klassik) müxalifətə də pozitiv planda hansısa rol ayrılabilir. Çünki hakimiyyət demokratik dünyanın yeni çağırışları, Qərbin güclənən gözləntiləri fonunda ən azı, sistem daxili yeni demokratiya imitasiyasına getmək və yaxud "islahat" termininə uyğun gəlməyə də, sistemin yumşaldılmasına qərar vermək zərurətdir.

Azərbaycanın növbəti seçki ilinə girməsi bir yandan demokratik dünyanın bu yöndə gözləntilərini artırbsa, digər yandan, hakimiyyətin özünü də hansısa yeniliyə qərar vermək, ölkədaxili siyasi münasibətlərdə "səhman yaratmaq" imperativi qarşısında qoyub. Hər hal-



İqtidar-müxalifət görüşü - yeni sensasion gəlişmə

Seçki ilində baş tutacaq ilk dialoqun təşəbbüsçüsünün Prezident Administrasiyasının özü olduğu bildirilir; hər şey yenidən başlayır...

da, budəfəki parlament seçkiləri ətrafında beynəlxalq ab-havanın əvvəlkilərdən yətinəcə fərqli olduğunu hakimiyyət dairələrində də yəqin ki, yaxşı anlaşırlar.

Ayrı yandan, neft amilinin əhəmiyyətinin azalması və Rusiya-Qərb münasibətlərinin

təhlükəli fəzaya girməsi Qərbin Azərbaycanı, qarşıdakı parlament seçkilərinə həssasiyyətinin artmasına gətirməklə yanaşı, iqtidarımızı da ölkə içində minimum səviyyədə barış və dialoq atmosferinin təminatçısı kimi çıxış etmək məsuliyyətində qoyur.

Bu xüsusda ötən il dekabrın 13-də məhdud çərçivədə də olsa, uzun fasilədən sonra iqtidar-müxalifət dialoqunun reallaşması bəzi fərqli və hətta qəribə reaksiyalara rəğmən, kifayət qədər pozitiv hadisə idi - eyni zamanda Azərbaycan maraqlarını da öz içinə alan hadisə idi.

Doğrudur, Prezident Administrasiyanın şöbə müdiri Əli Həsənovla Beynəlxalq Mətbuat Mərkəzində keçirilmiş həmin görüşdə klassik siyasi müxalifətin avanqardı olan Müsavat iştirak etməmişdi. Həmçinin, görüşün, bu cür formatın ideoloqlarından olan AXP sədri Pənah Hüseyn də tədbirə qatılmamışdı.

Bizə çatan bilgilərə görə, "yuxarılar" bu iradənin davamlı olmasında maraqlıdır. Belə ki, yaxın günlərdə Prezident Administrasiyasının şöbə müdiri Əli Həsənov ölkənin müxalifət partiyalarının rəhbərləri ilə görüş-cəyi haqda məlumat almışdır. Bu barədə musavat.com-a həmin görüşə dəvət edilmiş partiyaların təmsilçilərinin biri xəbər verib və xəbər başqa bir neçə təmsilçi tərəfindən də təsdiqlənib.

Xəbərdə deyilir ki, görüşdə ölkədaxili məsələlərin geniş spektri müzakirə olunacaq. Bundan başqa, məlum olub ki, görüşün birinci raundu ilə müqayisədə, gözlənilən görüş formatı etibarlı ilə daha məhdud olacaq.

xatırladaq ki, 2014-cü il 13 dekabr görüşündə iştirakçıların çoxluğu müşahidə olunmuşdu ki, bu üzdən də bəzi iddialara görə, səmərəli dialoq alınmamışdı.

Yeni xəbərdə bir neçə mühüm detal xüsusi diqqət çəkir. Biri artıq deyildi - Müsavat və AXP-yə dəvət məsələsi. İkinci mühüm cəhət odur ki, bu, artıq hakimiyyətin özünün təşəbbüsüdür, müxalifətin yox. Üçüncüsü isə bu təşəbbüs iqtidarın yeni parlamentin tərkibində klassik (ənənəvi) müxalifəti də görmək istədiyinə anonsu hesab oluna bilər.

Növbəti dialoq xəbərini hakimiyyətin Qərbə seçki və demokratiya vədləri kontekstində də qiymətləndirmək mümkündür. Yada salaq ki, keçən ilin ikinci yarısında ABŞ-in bəzi yüksək çinli rəsmilərinin, o sırada konqresmenlərin Bakıya səfərləri olmuşdu. Mötəbər məlumatlara görə, onların prezident İlham Əliyevlə görüşlərində qaldırılan məsələlər sırasında demokratiya və insan haqları, siyasi sistemin yumşaldılması ilə bağlı istəklər də olub.

Məlumatlı ekspertlərdən birinin iddiasına görə isə, iqtidarlara müxalifətin növbəti görüşü əslində prezident İlham Əliyevin anonsları çoxdan verilən ciddi islahatlar strategiyasının keyfiyyətə yeni mərhələsidir. Həmin ekspert iddia edir ki, Azərbaycan cəmiyyəti və dünya demokratikləşmənin İlham Əliyev modelinin şahidi olaçaq.

Mövzuya qayıdacağıq.

□ Siyasət şöbəsi

Xəritə çəkən Qərbin üstündən niyə xətt çəkdilər?

Qərbi Azərbaycandan olan tanınmışlar sabiq komitə sədrini müdafiə etmədilər

Köçəri Nağıbəyli: "Onun yanında çalışanların 90 faizi Ağsu rayonundan olanlar idi"

Qərbi azərbaycanlıların hakimiyyətdə təmsil olunan ən önəmli kadrlarından biri Qərib Məmmədov rəhbərlik etdiyi Dövlət Torpaq və Xəritəçəkmə Komitəsinin ləğv edilməsi ilə tutduğu postu da itirdi.

Bir çoxları iddia edir ki, bu, hakimiyyətdəki qərbi azərbaycanlılara qarşı diskriminasiya siyasətinin davamıdır. Xatırladaq ki, təxminən 9 il öncə Qərbi Azərbaycandan olan ən iri fiqur - səhiyyə naziri Əli İnsanov işdən çıxarılıb həbs edildi. Bunun ardınca belə rəy formalaşdırıldı ki, bu, hakimiyyətin həmin bölgədən olan elektoratlara münasibətini zədələdi. Ə.İnsanovdan sonra iqtidarda qalan ən yüksək vəzifəli məmur Misir Mərdanov idi. O da təxminən iki il öncə nazir vəzifəsindən uzaqlaşdırıldı.

Qərib Məmmədovun da vəzifəsindən kənarlaşdırılması ictimai rəydə qərbi azərbaycanlıların hakimiyyətdə sıxışdırılması ilə bağlı mövcud rəyi bir daha gündəmə gətirdi. Bəs

görəsən, Qərbi Azərbaycandan olan ictimai şəxslər, ziyalı elektorat nə düşünür? Onlar həmyerlilərinin hakimiyyətdə sıxışdırılması iddiaları ilə razıdırlarmı?

Qərbi Azərbaycandan olan siyasi fəallardan Köçəri Nağıbəyli "Yeni Müsavat"a bildirdi ki, Qərib Məmmədovun həmyerliləri üçün heç bir xidməti olmadığından bu məsələdə onların hər hansı bir mövqeyi yoxdur: "Qərib Məmmədov 17 il idi ki, o vəzifədə çalışırdı. Ancaq bu müddətdə qərbi azərbaycanlılara nə faydası toxundu? Bu, dövlət başçısının qərarıdır, kimin vəzifədə qalıb, kimin gedəcəyinə o qərar verir. Qərib Məmmədov hansı qərbi azərbaycanlıya iş yeri vermişdi? Yanında çalışanların 90 fa-



Qərib Məmmədov

izi Ağsu rayonundan olanlar idi. Biz ümumiyyətlə o şəxsin Qərbi Azərbaycandan olduğunu bilmirdik, mən indi bunu sizdən eşidirəm".

Tanınmış qərbi azərbaycanlı alimlərdən biri də adının çəkilməsini istəməsə də mövqeyini "Yeni Müsavat"la paylaşdı: "Əslində son vaxtlar belə söhbətlər gedir ki, qərbi azərbaycanlılar sıxışdırılır, hakimiyyətdən uzaqlaşdırılır, seçkilərdə mandat verilmir və sair. Mən deyirdim ki, Qərib Məmmədov qərbi azərbaycanlıların elə də

parlaq nümayəndəsi deyildi. Həmyerliləri onu yaxşı imici olmayan bir şəxs kimi tanıyırdılar. Ölkədə ən çox korrupsiyaya bulaşmış komitələrdən biri də Dövlət Torpaq və Xəritəçəkmə Komitəsi idi və mən belə hesab edirəm ki, regionundan asılı olmayaraq bu cür fəaliyyət göstərən istənilən məmur vəzifəsindən uzaqlaşdırılmalı idi. Bundan öncə də təhsil naziri Misir Mərdanov vəzifəsindən uzaqlaşdırıldı. Bu iki şəxsin cəmiyyətdəki mövqeyi, qərbi azərbaycanlılara münasibəti onların məhz bu regiondan olduğu ilə bağlı şübhələr yaradırdı. Bu insanlar yalnız özlərinin və qohumlarının həyatını yaxşılaşdırmağa çalışırdılar, ancaq regionun inkişafı üçün heç bir iş görmürdülər. Mən hesab edirəm ki, kadr məsələlərində olan dəyişikliklər qərbi azərbaycanlılara qarşı qərəzli münasibət sayılmamalıdır. Kimlər ki, vəzifəsindən sui-istifadə edib, kimlər ki, yalnız özlərinin var-dövlətini artırmaq üçün çalışıb, həmin şəxsin vəzifədən uzaqlaşdırılması alqışlanmalıdır. Məsələn, Tağı Əhmədov nümunəsində də biz bunu görə bilərik. Bu şəxs əslən Naxçıvandan idi. Ancaq onun davranışları elə bir həddə çatdı ki, hakimiyyət onu bağışlamadı. Halbuki bu insana dəfələrlə güzəştlər edilmişdi. Qərib Məmmədov akademikdir, BDU-da kafedra müdiri, ancaq vəzifəsində heç bir uğur qazanmayıb, bütün fəaliyyəti boyu korrupsiyaya bulaşmış. Onun vəzifədən uzaqlaşdırılması qərbi azərbaycanlıların sıxışdırılması kimi anlaşılmamalıdır".

□ Nərgiz LİFTİYEVA

Göyçayın yeni icra başçısı köhnə məmurlarla vidalaşır

Göyçayda fəaliyyət göstərən hüquq müdafiəçisi Taleh Xasmmədov rayona yeni təyin edilmiş icra başçısı Mübariz Ağayevin əksər məmurları işdən çıxarmağa başladığına dair məlumat verib. O, musavat.com-a açıqlamasında deyib ki, Mübariz Ağayev islahatlar aparmağa qərar verib: "Belə ki, o, Təhsil Şöbəsinin müdiri Asif Nəbiyevi yaşlı və xəstə olduğuna görə işdən çıxarılması barədə ərizə yazmağa məcbur edir. Asif Nəbiyev 25 ilə yaxındır bu postda çalışır. Həmin vəzifəyə hazırda şəhər üzrə inzibati ərazi nümayəndəsi olan Rəşad Məmmədovu təyin etmək istəyir. Həmçinin Ağayev icra hakimiyyəti başçısının birinci müavini Ramiz İbrahimovun bu postda hədsiz çox işlədiyini, xəstəliklə bağlı könüllü ərizə yazaraq işdən çıxmasını təklif edib. Məlumat var ki, Mübariz Ağayev onun yerinə iş adamı İkrəm Vəliyevi təyin etmək istəyir. Göyçay İcra Hakimiyyətinin baş memarı İntiqam Süleymanovun isə Göyçay Şəhəri üzrə İnzibati Ərazi nümayəndəsi vəzifəsinə təyin ediləcəyi deyilir".

Hüquq müdafiəçisi qeyd edir ki, Mübariz Ağayev yaxın günlərdə Aqrar İşlər üzrə müavini Yunus Osmanlı (deputat Ceyhun Osmanlının atası) və ictimai-siyasi və humanitar məsələlər üzrə müavini Rəşad Rəcəbovanı heç bir vəzifəyə təyin etməyərək evə yola salacaq. Rəşad Rəcəbova bu postda 25 ildən çoxdur çalışır. Göyçay Mərkəzi Xəstəxanasının baş həkimi Famil Zeynalovun da vəzifədən çıxarılacağı bildirilir. İcra başçısı onun külli miqdarda dövlət vəsaitini üzə çıxarıb, bizə çatan məlumata görə, mənimsədiyi pulları hazırda təmir edilən xəstəxanaya xərclədikdən sonra onu vəzifəsindən kənarlaşdıracaq".

□ T.ƏHMƏDLİ



Mübariz Ağayev



Abbas Abbasov



Rüstəm İbrahimbəyov

Rüstəm İbrahimbəyov yenidən "Abbasov cəbhəsində"

Milli Şuranın fəxri sədri "milyarderlərin" Moskva görüşünü təsdiqlədi

"Bəli, mən Ramazan Abdulatipovla birlikdə restoranda olmuşam. Moskvanın müxtəlif restoranlarında birlikdə oturduğum müxtəlif millətləri və peşələri təmsil edən çox sayda digər məşhur xadimlərin də adlarını çəkə bilərəm. Son illər internetin meydana çıxması ilə nadir hallarda kitabxanalarda oluram. Restoranlara isə kifayət qədər tez-tez gedirəm, baxmayaraq ki, bu, sağlamlıq üçün zərərli deyil".

Bu sözləri tanınmış kinorejissor, Milli Şuranın fəxri sədri Rüstəm İbrahimbəyov "Turan" a müsahibəsində deyib. Xatırladaq ki, bugünlərdə "Yeni Müsavat" Moskvanın elitər restoranlarının birində "Milyarderlər İttifaqı" kimi tanınan Rusiya Azərbaycanlıları Təşkilatları İttifaqının üzvlərinin görüşü olduğu barədə xəbər vermişdi. Xəbərdə deyilirdi ki, həmin məclisdə Dağıstan prezidenti Ramazan Abdulatipov və Abbas Abbasovla bərabər Milli Şuranın fəxri sədri Rüstəm İbrahimbəyov, eləcə də bu qurumun digər üzvləri olub.

R.İbrahimbəyov deyib ki, fevralın 2-də "Modern" teatrında məşhur teatrşünas Natalya Staroselskayanın Bakının "İbrus" teatrına həsr edilmiş kitabının təqdimatı keçirilib: "Abbas Abbasov teatrı, məni və kitab müəllifini təbrik etməyə gəlmişdi. Ramazan Abdulatipovla biz bu yaxınlarda Rəsul Həmzətov haqqında ssenari yazmışıq, qardaşım oğlu Murad isə bu ssenari üzrə film çəkib. Filmə artıq minlərlə tamaşaçı baxıb, amma əsas təqdimat hələ irəliləyir".

R.İbrahimbəyovun sözlərindən belə anlaşılıb ki, məclisdə "Milyarderlər İttifaqı"nın digər tanınmış simaları da olub: "Araz Ağalarovu uşaqlıqdan tanıyıram və onun bunda günahı yoxdur. Vaqit Ələkbərov, Telman İsmayılov, İsgəndər Xəlilovlə həyatda dəfələrlə qarşılaşmışam, o cümlədən, Azərbaycan xüsusi xidmətləri tərəfindən "Milyarderlər İttifaqı" adlandırılan Rusiya Azərbaycan Təşkilatları İttifaqının təsis qurultayında da".

Milli Şuranın fəxri sədri "AzerRos"da baş verənlərə görə Azərbaycandakı qüvvələri suçlayıb: "AzerRos"da problemlər var və bu problemlər Azərbaycanda hansısa qüvvələrin Abbas Abbasovu bu təşkilatın rəhbəri vəzifəsindən uzaqlaşdırmaq cəhdləri ilə əlaqədar yaranıb. Amma böyük regional təşkilatların əksəriyyəti Abbas Abbasovu Rusiyada nüfuz və imkana sahib insan kimi tanıyır, mədəni muxtariyyətimizə böyük fayda gətirə biləcəyini dərk edərək onu dəstəkləyir".

R.İbrahimbəyov Azərbaycan hakimiyyəti ilə münasibətlərinin hələ də çox gərgin olduğunu təsdiqləyən fikirlər işləyib: "Mən digər nüfuzlu təşkilatın - Ümumrusiya Azərbaycan Konqresinin də Rəyasət Heyətinin üzvüyəm və onun təsisçilərindən biri olmuşam. Amma son vaxtlar ÜAK iclaslarında getmərim ki, onun rəhbərliyini də Azərbaycanda dövlət çevrilişində ittiham edirlər. Azərbaycan vətəndaşlarının hüquqlarının kütləvi şəkildə pozulması və ölkədə baş verən çox şeylə razılaşmamağı vətəndaş və yazıçı olaraq vəzifəm hesab edirəm, amma bu, siyasət deyil və istənilən başqa, hətta çox demokratik olmayan bir dövlətdə bu, normal qəbul edilirdi. Lakin Azərbaycanda bərqərar olmuş rejim onu mədh etməyən hər kəsi düşməni sırasına aid edir və dövlət çevrilişi təşkil etməkdə suçlayır. Azərbaycanda siyasi qurbanların sayı günbəgün artmasa idi, maniyaya bənzəyən bu ideya gülüş doğurardı. Hakimiyyət başa düşür ki, yalnız vətəndaş cəmiyyətinin fəallığı onu güclənməkdə olan xalq iğtişaşından xilas edə bilər".

R.İbrahimbəyovun açıqlaması ilə "Yeni Müsavat"ın xəbərini təsdiq etməklə bərabər yazıdakı iddialara da qismən işıq salıb. Məsələn, yazıda belə bir iddia da vardı ki, Rusiya 2015-ci il parlament seçkiləri ərəfəsi "Milyarderlər İttifaqı"nı yenidən dirçəltməklə Azərbaycan iqtidarına təzyiq etmək niyyəti güdə bilər. R.İbrahimbəyovun müsahibəsindən də açıq görünür ki, A.Abbasovun yenidən "Azərbaycan əzabkeşi" obrazı yaradılır. 2013-cü il fiaskosundan sonra hakimiyyətlə münasibətlərini düzəltmək üçün açıqlamalarında xeyli korrekt olan R.İbrahimbəyovun yenidən "Azərbaycanda bərqərar olmuş rejim onu mədh etməyən hər kəsi düşməni sırasına aid edir və dövlət çevrilişi təşkil etməkdə suçlayır" kimi ifadələr işlətməsi diqqət çəkir. Nəhayət, ən əsası, hakimiyyətin "qara siyahısında" olan Abbas Abbasovla məsafə saxlamağa çalışsan kinodramaturqun yenidən "Abbasov cəbhəsinə" keçməsi də göz önündədir.

☐ Xəbər xidməti

11 partiyanın funksional əməkdaşlıq etdiyi Siyasi Partiyaların Demokratiya və İnsan Haqları Mərkəzindəki partiyalardan səkkizi "Azadlıq-2015" seçki blokunu təsis etdilər. KXCP, Aydınlar, AzDP, BAP, VİP, ALDP, AXP və Azadlıq Partiyasının yaratdığı blok 2015-ci il parlament seçkilərində iştirakı nəzərdə tutur. Adıçəkilən partiya sədrlərindən ibarət tərkibdə blokun Siyasi Şurasının yaradılması və Seçki Qərargahının formalaşdırılması barədə qərar qəbul edilib.

Qeyd edək ki, seçki bloku yaradılması istiqamətində uzun müddət idi müzakirələr gedirdi. İki həftə öncə mərkəzdəki partiyalardan altısının iştirakı ilə blok yaradılması qərarı verildi xəbəri yayılmışdı. Ancaq bir gün sonra məlumat təkzib olunmuşdu. Belə məlumatlar da var idi ki, blokun yaradılmasının yubanması qurumdakı partiyalardan Müsavat, Demokrat, Xalq və Ümidin rəhbərliyinin mövqeyinin fərqli olması ilə bağlıdır. Fevralın 4-də isə müzakirələr yekunlaşıb Pənah Hüseynin sədri olduğu Xalq Partiyasının da iştirakı ilə seçki bloku elan edilib. Müsavat, Demokrat və Ümid Partiyası isə blokda təmsil olunmur.

Seçki blokunun bu şəkildə yaradılması və atılacaq addımların nədən ibarət olması ilə bağlı suallarımıza AXP sədri Pənah Hüseyn cavab verib.

P.Hüseyn öncə bildirdi ki, blok yaradılması ilə bağlı Azərbaycanda özünü müxalifətdə elan eləyən təxminən 19 partiya ilə məsləhətləşmə aparılıb, seçkilərlə bağlı əməkdaşlıq məsələləri müzakirə olunub. Əməkdaşlığın ən müxtəlif səviyələrdə olması müzakirə predmeti olub. Müzakirələrin nəticəsi olaraq 8 partiya seçki bloku şəklində əməkdaşlıq qərarına gəlib. Digər partiyaların sırasında isə funksional əməkdaşlıq etmək mövqeyində olduqlarını ifadə edənlər olub: "Hazırda da bu məsləhətləşmələr davam edir. Artıq seçki ili olduğu və bu istiqamətdə həzrlənən işlərinin görülməsi üçün 8 partiya seçki blokunda qüvvələrini birləşdirmək qərarını verib. Digər bir sıra partiyalarla da seçkilərin demokratik keçirilməsi, müştahidəsi, seçkiyə qiymət verilməsi istiqamətində əməkdaşlıq barədə digər sazişlərin imzalanması istisna edilmir. Düzdür, hələlik belə bir saziş hazır deyil. Ancaq prinsip etibarilə 5 siyasi partiya tərəfindən seçkilərlə bağlı memorandum qəbul edilməsi barədə layihə müzakirəyə çıxarılmışdı. Böyük ehtimalla funksional əməkdaşlığın əsası olaraq seçki blokundan kənarında belə bir memorandumun qəbul edil-

mənin demokratik düşürgəsinin ən geniş birliyinin yaradılmasına nail olmaqdır. Seçkilərə daha geniş çevrəli bir kolleksiya şəklində getmək nəzərdə tutduğumuz məqsədlərdən biridir. Seçki bloku bunun bir mərkəzi rolunda oynaya bilər. Amma hər şey gələcək proseslərdə bəlli olacaq.

Həmsöhbətimiz seçki blokunun 125 dairənin hamısından namizədinin olub-olmayacağı haqda da danışdı: "Namizədlərin müəyyən olunması prosesi hələ başlanmayıb. Blokun tərkibi də hələ tam şəkildə yekunlaşmayıb. Seçkiyə çox vaxt qalib. Neçə dairədə namizədin olması prinsip etibarilə

Pənah Hüseyn yeni seçki blokunun planlarını açıq

Danışmalar 19 partiya arasında gedirmiş, amma sonda səkkizi blok yaratmalı olub



məsi istisna edilmir. Müzakirələr davam edir".

P.Hüseyn qeyd etdi ki, yaxın günlərdə blokun seçki qərargahının formalaşdırılması, seçki platformasının yaradılması, namizədlərin müəyyənləşdirilməsi nəzərdə tutulub.

AXP sədri onu da söylədi ki, "Azadlıq-2015" seçki bloku digər müxalifət partiyaları üçün açıqdır. Blokda hazırda 8 partiyanın təmsil olunması o demək deyil ki, başqa heç bir partiya burada təmsil oluna bilməz. İrəli sürüləcək namizədlər yalnız blokda partiyaların üzvlərindən ibarət olmaya da bilər. Heç bir partiyanın üzvü olmayan, müştahidə, seçkiyə qiymət verilməsi istiqamətində əməkdaşlıq barədə digər sazişlərin imzalanması istisna edilmir. Düzdür, hələlik belə bir saziş hazır deyil. Ancaq prinsip etibarilə 5 siyasi partiya tərəfindən seçkilərlə bağlı memorandum qəbul edilməsi barədə layihə müzakirəyə çıxarılmışdı. Böyük ehtimalla funksional əməkdaşlığın əsası olaraq seçki blokundan kənarında belə bir memorandumun qəbul edil-

namizədlərinin irəli sürmək istəyən şəxslərin sayından asılı olacaq. İndiki halda seçki dairələrinin böyük əksəriyyətindən namizəd irəli sürülməsi nəzərdə tutulur. Müəyyən dairələrdə blokda iştirak etməyən müəyyən siyasi qüvvələrlə əməkdaşlıq edilməsi məsələləri də gündəmədədir. Bu onun üçün lazımdır ki, dairələrdə müəyyən namizədlərin toqquşması baş verməsin".

P.Hüseyn vurğuladı ki, SPDİHM-dəki 11 partiyadan səkkizinin "Azadlıq-2015" seçki blokunu yaratması mərkəzin fəaliyyətinə son verilməsi demək deyil: "Siyasi Partiyaların Demokratiya və İnsan Haqları Mərkəzinin konkret hədəfləri var. Bu mərkəz seçki bloku deyil. Daha çox insan haqlarının müdafiəsi, siyasi məbuslar məsələsi ilə bağlı olan məsələlərlə məşğul olur. Mərkəz yaradılanda da bu məsələlər üçün yaradılıb və fəaliyyəti davam edir. 8 partiyanın seçki bloku ilə mərkəz bir-birini istisna etməyən qurumlardır. Mərkəz bundan sonra da fəaliyyətini davam etdirəcək".

P.Hüseyn özünün və AXP-nin indiyə qədər ilk dəfədir ki, Müsavat Partiyasının olmadığı seçki blokunda iştirak etməsinin səbəbinin nə olması barədə sualımıza isə belə cavab verdi: "Müsavat Partiyası öz mövqeyini açıqlayıb. Onlar hələlik seçkilərdə seçki bloku şəklində iştirak etməkdən daha çox müstəqil, yeni tək partiya olaraq iştirak etməyin taktikasını elan ediblər. Mövqələrini ifadə eləyiblər və blok yaradılması müzakirələrində də iştirak eləməyiblər. Ona görə də Müsavat Partiyası ilə AXP-nin mövqələri fərqli olub".

☐ Etibar SEYİDAĞA

Ümid Partiyası İcra Aparatının rəhbəri, politoloq Taleh Əliyev ölkədə aparılan struktur islahatı və Ukrayna münafiqəsi ətrafında baş verən son hadisələrlə bağlı partiyanın mətbuat xidmətinə müsahibə verib.

- Taleh bəy, Vergilər Nazirliyinin Bakı Şəhər Vergilər Departamentinin və Dövlət Torpaq və Xəritəçəkmə Komitəsinin ləğv edilməsini necə izah edə-

ma səbəbi Azərbaycan iqtidarının həyata keçirdiyi siyasətdən deyil, qlobal kəndən qaynaqlanır. Təbii Azərbaycan hakimiyyəti qeyri neft sektorunun inkişaf etdirilməsi üçün bir neçə il bundan qabaq hərəkətə keçməli, ölkədə azad sahibkarlığa şərait yaratmalı idi. Amma bunlar edilməyə də neftdən gələn gəlirlər hesabına keçən ilə qədər ölkədə

mizin və xalqımızın qlobal böhrandan minimum itkilərlə çıxması üçün ölkədə həmrəylik və etimad mühiti yaradacaq barış və dialoq siyasəti yürütsün.

- *Ukraynada baş verən son hadisələr və bu hadisələr fonunda Fransa prezidenti F. Ollandın və Almaniyə kansleri A. Merkelin Ukraynaya və Rusiyaya səfəri haqqında nə deyə bilərsiniz?*

daha sonra isə Rusiyaya səfər etdilər. Hər iki görüş son dərəcə konfedral keçirilsə də müşahidələr onu göstərir ki, Kiyevdən məmnun ayrılan F. Olland və A. Merkel Moskvadan çox bədbin döndülər. Baxmayaraq ki, hər iki lider V. Putinlə görüşü yaxın gələcək üçün sonuncu cəhd adlandırıldı. Görünür, bu cəhd də alınmadı. İndi

"Ukrayna hadisələri artıq Avropanı təhdid edir"

Taleh Əliyev: "Azərbaycan hökuməti təcili anti-böhran proqramı qəbul etməlidir"

diniz. Sizcə, bu, struktur islahatdır, yoxsa iqtisadi böhranla əlaqədar xərclərə qənaət siyasəti?

- Bilirsiniz ki, uzun müddətdir həm müxalifət partiyaları, həm də ayrı-ayrı ekspertlər ölkəmizdə paralel strukturların mövcudluğu haqqında fikirlər səsləndirir və hökuməti bu sahədə islahatlar aparmağa çağırırdılar. Hesab edirəm ki, bu gün baş verənlər həm struktur islahatdır, həm də iqtisadi böhranla əlaqədar xərclərə qənaət siyasətidir. Hər iki səbəbdən də bu siyasətin bundan sonra da davam edəcəyi qənaətindəyəm. Biri var Azərbaycan böhranla üz-üzə qaldıqdan sonra çıxış yolları arayasan, bir də var proseslərin inkişaf dinamikasını düzgün müəyyən edib qabaqlayıcı tədbirlər görəsən. Bu baxımdan siyasi hakimiyyətin qabaqlayıcı addımlar atması təqdir olunması siyasətdir. Amma hiss olunur ki, hökumət bu siyasəti səssiz aparmağa daha çox üstünlük verir. Əksinə, bu barədə əhali arasında maarifləndirmə işləri aparılma cəmiyyət də prosesə öncədən hazırlana bilər. Əhalinin aztəminatlı hissəsinin böhrandan əziyyət çəkməməsi üçün hesab edirəm ki, Azərbaycan hökuməti təcili anti-böhran proqramı qəbul etməlidir. Bugünkü böhranın yaran-



yüksək iqtisadi göstəricilər qeydə alınmışdı. Bir el məsəlində deyildiyi kimi, "hər xeyir işdə bir şəhər, hər şəhər işdə bir xeyir var". Bugünkü böhranın xeyri məncə ölkəmiz üçün o ola bilər ki, siyasi hakimiyyət tək böhrandan çıxış yolu kimi struktur islahatı və iqtisadi böhranla əlaqədar xərclərə qənaət siyasəti deyil, həm də dövlət-

Bu gün Ukraynada tək-cə bu ölkənin deyil, həm də dünyanın gələcək müqəddəratı həll olunur. Vəziyyət həqiqətən də çox kritikdir. Ukrayna hadisələri artıq Avropanı təhdid edir. Ona görə də Avropanın nüfuzlu dövlət adamları olan cənab Fransua Olland və xanım Angela Merkel öncə Ukraynaya

bütün nəzərlər Ukrayna münafiqəsinin həllinə hesablanan Minski sammitinə yönəlib. Amma nəzərə alsaq ki, Ukrayna münafiqəsi bir ölkənin iç problemi deyil, daha çox qlobal güclərin savaşıdır. O zaman münafiqənin daimi və ədalətli həlli barədə danışmaq hələ çox tezdir.

Gender stereotipləri qaldıqca...



Həcər ABBASLI
 Ümid Partiyası Gender Bərabərliyi Şöbəsinin müdiri

"Məişət problemlərinin əksəriyyətini qadınların zərif çiyinlərinə yükləyən əks cinsin nümayəndələri ictimai-siyasi həyatda ona rol vermək istəmir"

Demokratiyanın inkişafının əsas prinsiplərindən biri gender bərabərliyinin təmin olunmasıdır. Əhalisinin 51%-ni qadınlar təşkil edən Azərbaycanda da gender mədəniyyəti prioritet məsələlərdəndir. Amma cəmiyyətdə mövcud patriarxal sosial normalar, qadınların kişilərlə bərabər ölkənin ictimai-siyasi həyatında aktiv iştirak etməsinə mane olur. Qadınlar bəzən demokratiyanın inkişafı prosesində öz sosial rollarını, imkanlarını reallaşdırmaqda çətinlik çəkirlər. İnkişaf etmiş ölkələrlə Azərbaycanın müqayisəli təhlili göstərir ki, bizdə demokratiyanın inkişafına mane olan mühüm amillərdən biri gender bərabərliyi mədəniyyətinin aşağı səviyyədə olmasıdır.

Bu da öz növbəsində ölkənin dinamik inkişafını ləngitməklə, hüquqi dövlət quruculuğu prosesində insan potensialından tam şəkildə istifadə edilməsinə mane olur. Kişilər hələ də cəmiyyətdəki dominant statuslarını qadınlarla bərabər imkanlara əsaslanmaqla bölüşmək istəmir. Əks cinsin onlarla eyni sosial statusa malik olmaları ilə barışa bilmirlər. Qadınları daha çox özlərinə tabe vəziyyətdə görmək istəyən, ailənin məişət problemlərinin əksəriyyətini qadınların zərif çiyinlərinə yükləyən əks cinsin nümayəndələri ictimai-siyasi həyatda ona rol vermək istəmir.

Problemdən çıxış yolu kimi dünyanın bir çox ölkələrinin təcrübəsindən yararlanmaq mümkündür. Bir çox inkişaf etmiş ölkələrdə seçkilil, seçkisiz orqanlarda qadınların və kişilərin iştirak faizi qanunla tənzimlənir. Qadınlara kişilərlə bərabər hüquqlar verən ölkələr qadınların ictimai-siyasi həyatda aktiv iştirakçılığını təmin etmək üçün hədlər müəyyən edir, güzəşt və imtiyazlar verir. Finlandiyada inzibati və qərar verici orqanlarda təmsilçilikdə cinslərarası bərabərliyi qoruyan qanuna görə, heç bir cinsin nümayəndələri seçkilil və təyinatlı inzibati strukturlarda 40 faizdən aşağı, 60 faizdən yuxarı təmsil oluna bilməz. Bolqarıstanda isə gender məsələlərini tənzimləmək üçün "Diskriminasiya əleyhinə" qanun, "Qadın və kişilər üçün bərabər imkanlar haqqında" qanun qəbul edilib. Ən əsası isə bu ölkədə "Gender bərabərliyinin təbliği və təmin edilməsi üçün Milli Fəaliyyət Planı" qəbul edilərək icra olunub. Azərbaycan qanunvericiliyi də kişi və qadınlara bərabər hüquqlar verir. Cinslər arasında hüquq bərabərliyinin təmin olunması məqsədi ilə ölkəmiz bir sıra beynəlxalq konvensiyalara qoşulub. Respublikamız BMT-nin "Qadınlara qarşı ayrı-seçkililiyin bütün formalarının ləğv edilməsi" və "Qadınların siyasi hüquqları" üzrə konvensiyasını ratifikasiya edib. Avropa Şurasının tövsiyələrində də qadın və kişilərin siyasi sahədə, dövlət əhəmiyyətli qərar qəbul edilməsində bəlləndirilmiş iştiraka nəzarət etməklə, yanaşı kvota prinsipi (40 faizlik) əməl olunmasının vacibliyi də vurğulanıb. Respublikamızda 1998-ci ildə Dövlət Qadın Problemləri üzrə Komitə yaradılıb ki, 2006-cı ildə onun bazasında Ailə, Qadın və Uşaq Problemləri üzrə Dövlət Komitəsi təsis edilib. Amma gender bərabərliyinin təmin olunması praktikada reallaşmayıb. Respublikamızda qanunun işlək mexanizmi olmadığı üçün qadın ümumi sözlərdən başqa heç nə vermir.

Bəs görəsən, Azərbaycanda gender bərabərliyinə nail olmaq üçün daha hansı işlər görülməlidir? Ölkədə gender bərabərliyinin təminatı üçün ilk növbədə qadın proqramları işləməli, dövlət tərəfindən qadına dəstək olmalı və qadının sosial yükü qarşılanmalıdır. Bunun üçün qızların təhsildən yayınmalarının qarşısı alınmalı, qadınların mükəmməl təhsil alması üçün nəzarət mexanizmi hazırlanmalı, onların dünyagörüşünün, təhsilinin artırılması, peşə ixtisaslarına sahib olmaları üçün dövlət tərəfindən xüsusi kurslar, maarifləndirici seminarlar təşkil olunmalı, bütün sahələrdə kişilərlə rəqabət apara biləcək mühit yaradılmalıdır. Bunlar hamısı qadının qarşıya qoyduğu məqsədə nail olmasına şərtləndirən amillərdir. Bu şəraiti isə dövlət yaratmalıdır. Hazırda bu sahədə ən ciddi problem mövcud qanunvericilik bazasının işlək olmamasıdır.

Beynəlxalq təcrübə göstərir ki, qərar qəbul etmədə qadınların iştirakını artırmaq üçün ilk növbədə hökumətlər əmək bazasında bərabərliyə əməl olunmasını təmin etməlidir. Amma gender stereotipləri qaldıqca ayrı-seçkilik davam edəcək. Sırr deyil ki, bu gün respublikamızda qadınların inkişafında əsas maneə həm də stereotiplərdir. Ölkə mediası da bilərəkdən və ya bilməyərəkdən daima gender stereotiplərini qabardır, qadınları kişilərlə müqayisədə daha əlverişsiz şəkildə işıqlandırır. Daha çox cəmiyyətdə qadınlarla kişilərin mövcud yeri haqda hökmran olan stereotipləri qüvvətləndirir. Amma bir şeyi unutmamalıyıq ki, nə qədər ölkəmizdə qadının hüququ tam təmin olunmayıb, itirən cəmiyyətimiz olacaq.

Bu səhifə Ümid Partiyası tərəfindən təqdim edilmişdir



Səmimi rus kommunisti

Zamin Hacı
zaminhaci@gmail.com

Rusiya kommunistlərinin bir oyuncaq və düşük lideri var - Gennadi Züqanov. Bu tip təxminən bizim yapistlərin əl altında saxladığı Sosial Rifah və Ata Vətənin Müstəqil İnkişafı Partiyası tipində karikatur quruma başçılıq edir. Nə öz sözü var, nə müstəqil mövqeyi. Ömrü boyu düyməsi Kremlin əlində olub. Putin "qalx" deyəndə qalxır, "yerə yat" deyəndə uzanır. "Fas" və "aport" komandalarını da gözəl bilir. Prinsipcə, çağdaş Rusiyanın Kommunist Partiyasına ehtiyacı da yoxdur, bu partiyanın son yüz ildə planetdə törətdiyi bütün zibil işləri hazırda Putin və onun "Vahid Rusiya" ("Edinaya Rossiya") Partiyası sərbəst törədir. SSRİ Kommunist Partiyasının əsl varisi məhz bu "Vahid Rusiya"dır. Necə ki, bizdə Azərbaycan SSR Kommunist Partiyasının varisi hansısa qovluq-partiyası olan AKP yox, YAP-dır.

Özü də bu Züqanov çox boz, siçovul təkəkkürlü bir sosioloji xəstədir. Hətta ümummilli rus təlxəyi Jirik (*Jirnovski*) bundan min dəfə koloritli şəxsiyyətdir. Fəaliyyətdə olduğu və özü ağılda rus mujikləri ilə qırmızı bayraqlı klounadalar nümayiş etdirdiyi illərdə Züqanovun bir kəlməsi belə gündəmə düşməyib. Fəaliyyət sıfır, danışıq sıfır.

Əlbəttə, bizim nə dərdimizə qalib, Rusiya istəyirsə öz Dumasını min il də belə debillərdən yığıb qayırsın. Bizim öz debillərimiz özümüzə bəsdir. Sadəcə, dünən rəsmi dövlət agentliyi "AzərTAc"da bir əcaib foto-xəbər gördüm, diqqətimi çəkdi.

Demək, bizim yapistlərin dünyadakı kommunist liderləri tapıb vaxtaşırı qonaqlamaq, bu "ac-giclərin" qarını doldurmaq kimi bir xasiyyəti var. Misal üçün, görürsən birdən Vyetnam Kommunist Partiyasının lideri Le Anq Ran (*adamin adı belədir, birdən təhqir yazdığımı zənn edərsiniz - Z.H.*) Bakıda peyda oldu, yapistlərlə qol-boyun şəkildə çəkirdilər, Səyavuş Novruzov Vyetnam yardım markası pulu yığıb Naxçıvanda kvas içməyə qaçdığı haqda uşaqlıq xatirələrini bölüşdü. Ya da Kuba kommunistlərinin nümayəndə heyəti geniş şəkildə şəhərimizin qonağı olurlar, Fidel Kastrodan salam gətirirlər. Prinsipcə, başa düşüləndir, hazırda dünya kommunistlərinin hakimiyyətdə qaldığı 3-4 "qara dəlik" var, onlardan biri Şimali Koreyadırsa, o biri Azərbaycandır.

Uzun sözün qısa, bu Züqanov da vaxtaşırı gəlir Bakıya, yemini-suyunu yığıb gedir. Bir növ, Stenka Razin kimi adamdır, halal xoşu olsun, nə deyə bilərik? Züqanov son dəfə iki il qabaq belə bir səfər etmişdi, dünən yenə Bakıda dolaşıbdır. Mən rəsmi xəbərdə baxdım, Züqanov deputatxana üzvü Arif Rəhimzadənin yoldaşlığı ilə Fəxri Xiyabanı və Şəhidlər Xiyabanını ziyarət edib. Rəhimzadə deputatxanada Rusiya Duması ilə əlaqələrin şefidir, əski və alovlu kommunist yoldaşdır, bunu başa düşdük.

Amma həmin tədbirin hər iki fotosunda anlamadığımız bir detal vardı. Züqanov Fəxri Xiyabanda Heydər Əliyevin qəbri önünə böyük bir əklil qoyur. Şəhidlər Xiyabanında isə nə onun, nə Arif Rəhimzadənin əlində bir sınıq qərənfil də yoxdur. Eləcə xiyabanın girişində - İlhamla Fərizənin qəbri önündə dayanıb şəkildə çəkirdilər. Əslində, bununla öz kommunist mahiyyətlərini ifşa ediblər, çünki o xiyabanda dəfn edilən qəhrəman insanlar məhz Züqanov kimi kommunistlərin qanlı güllələrinin qurbanlarıdır. Bu mənada, Züqanovu Şəhidlər Xiyabanına aparmaq heç lazım deyildi. Amma aparmırsınızsa, hörmət göstərin. Arif Rəhimzadədən Azərbaycan xalqına hər hansı hörmət ummuram, heç buna ehtiyacımız da yoxdur, sadəcə, protokol xətrinə orda bir-iki qərənfil almaq olardı.

Mən biləni bu kommunizm karikaturunun səfəri 2 gündür, hələ burdadır. Bu gün aparın, təzədən ziyarət ələsin, bu dəfə gül qoysun. Həm də partiyanın öldürdüyü adamlara təzədən baxar - mənəcə, bundan zövq almalıdır.

Münhen Təhlükəsizlik Konfransındaki panel müzakirələrində Azərbaycan prezidenti İlham Əliyevin işğalçı Ermənistanla ünvanlı açıq və sərt bəyanatından sonra yaranacaq situasiya çoxlarını düşündürür. Ölkə başçısı Ermənistanı Azərbaycan torpaqlarını azad etməyə, münaqişənin dinc nizamlanması istiqamətində konstruktiv mövqə tutmağa çağırmaqla işğal zonasında erməni hərbiçilərinin məhv edilməsinə də birmənalı şəkildə haqq qazandırdı.

Bəzi ekspertlər hesab edir ki, əslində dövlət başçısı bununla Azərbaycan əsgərini təmas xəttində daha qətiyyətli olmağa, düşmənin hər bir təxribatına dərhal layiqli cavab verməyə çağırır. Bundan sonra Ermənistanın təxribatçı-diversiya hücumlarının davam edə biləcəyi də ehtimal olunur.

Müdafiə Nazirliyinin mətbuat rəisi Vaqif Dərgahlı "Yeni Müsavat"a bildirdi ki, ötən sutka gərginliyin artması müşahidə edilməyib. Nazirlik rəsmisi ordumuzun düşmənin təxribat-diversiya hücumlarının qarşısını almağa qadir olduğunu da bildirdi.

Ümid Partiyasının sədri, deputat İqbal Ağazadə Münhen çıxışından sonra Qarabağ münaqişəsinin tənzimlənməsində ciddi dəyişikliklərin olacağını güman etmir: "Çünki burda nə beynəlxalq şərtlər, nə konfliktlərə münasibətdə və münaqişə tərəflərinin yanaşmada ehtimal yoxdur. Azərbaycan prezidenti, sadəcə, reallıqları bir az sərt şəkildə, indiyə qədərki ənənəvi ritorikadan fərqli formada dilə gətirib. Əslində bu gün yeni konfliktlərin ortaya çıxmasının səbəbi bu tipli konfliktlərə ədalətli baxış və yanaşmanın olmamasıdır. Bu mənada perspektivdə vəziyyətin dəyişəcəyini gözləmirəm".

Siyasi analitik Elxan Mehdiyev dünyada mövcud olan ikili standartların daha bir nümunəsi barədə danışdı: "Ukraynadakı hadisələrdən sonra Qərbdə dünyasının Azərbaycan torpaqlarının işğalına da, nəhayət, düzgün qiymətləndirəcəyini gözləyirdik. Amma bu, olmadı. Əksinə, həmsədrlər Ermənistanla birləşib Azərbaycanı məhkum etdilər. Bu mövqə həmsədrlərin fevralın əvvəlində Azərbaycan XİN başçısı Elmar Məmmədovla görüşündən sonrakı bəyanatında açıq-aydın ifadə olunub. Özü də bu, ermənilərin apardığı siyasətin məntiqi nəticəsidir. Ermənilər həmişə həmsədrləri ünvanlı danışmağa çağırırdılar. İddia edirdilər ki, guya cəbhədəki gərginliyin səbəbkarı Azərbaycandır. Başqa vaxtlarda öz missiyasının, sadəcə, vasitəçi olduğunu deyən həmsədrlər Məmmədovla görüşdən sonra verdikləri bəyanatla bir daha Azərbaycanın əleyhinə mövqə nümayiş etdirdilər. Bu bəyanat da 2008-ci ildə BMT Baş Assambleyasında tutduqları mövqə kimi heç də onların mandatına uyğun deyil. Çünki açıq-aşkar bu bəyanat Azərbaycanı atəşkəsi pozmaqda, erməni tərəfinə qarşı diversiya hərəkətləri etməkdə günahlandırır. Şəxsən mən gözləyirdim ki, Ermənistan XİN-in başçısı ilə görüşdən sonra



"Prezident Münhenə

xüsusi mesajları

çatdırmaq üçün getmişdi..."

İlham Əliyevin toplantıdakı çıxışlarından sonra Qarabağ cəbhəsində yaranacaq situasiya ilə bağlı siyasilər və analitiklərin maraqlı təhlilləri var...

həmsədrlərin buna bənzər bəyanatı Ermənistan haqqında da olacaq. Ancaq əksinə, onların adından danışan Nalbəndyanı tərifi edilər, alqışladılar və erməniləri sadəcə danışıqlarda çevik olmağa çağırırdılar. "Çevik" ifadəsinin arxasında isə müxtəlif mənalı dayanır. Ümumilikdə iki nazirle görüşdən belə çıxdı ki, bu işlərdə günahkar Azərbaycandır".

Konfliktoloq Azərbaycan prezidentinin Münhendəki sərt çıxışının münaqişənin tənzimlənməsində yeni mərhələ açacağına, vasitəçiləri hərəkətə gətirəcəyinə inanmır: "İstər İlham Əliyevin, istər başqa ölkə liderlərinin Ermənistanla qarşı çıxışlarının artıq əhəmiyyətinin olmadığı təsəvvürü yaranıb. Çünki bütün bu səylər Minsk Qrupu həmsədrlərində köklənib. Onların bəyanatları vəziyyəti əks etdirir, vəziyyətə təsir edir və dəyişdirir. Ancaq Azərbaycan tərəfinin sərt bəyanatı daha qısqanclıqla qəbul olunur ki, guya sülh prosesini pozur. Əslində İlham Əliyevin bəyanatı daha yumşaqdır. Çünki ortada Azərbaycana yeni cəbhə açmaq niyyəti olan Sərkisyanın, həmçinin erməni müdafiə nazirinin kəskin bəyanatı var. Onlar açıq şəkildə bəyan edib ki, biz önləyici zərbələr vurmağa hazırıq".

E.Mehdiyev deyir ki, bu, presidenti olmayan haldır: "İlham Əliyev, XİN başçısı həmsədrləri divara dirəyib bu suala cavab istəməlidir ki, Sərkisyan və onun müdafiə nazirinin bəyanatına cavab versinlər. Həmsədrlərin gözündə Ermənistan

"sülh tərəfdarı"dırsa, onda Sərkisyanın bəyanatına cavab versinlər. Vasitəçilik missiyasının 23 illik tarixində ən görünməyən hal idi ki, onlar birtərəfli bəyanat verirdilər". **Bəs Moskva münaqişəni yenidən alovlandırmağa maraqlıdır mı? E.Mehdiyev bunu güman etmir:** "Azərbaycanda Rusiya faktorunu çox şişirdirlər. Düşünürəm ki, böyük müharibə gözləniləndir. Sadəcə, bu cür bəyanatlarla Azərbaycan tərəfini qorxutmaq istəyirlər".

Sabiq dövlət müşaviri, politoloq Vəfa Quluzadə Qərbdən Qarabağ məsələsinin həllində ciddi irəliləyiş gözləmir: "NATO-nun baş katibi bəyan edib ki, NATO ölkələri Ukraynaya silah yardımı göstərmək məsələsi barədə özləri qərar verə bilər. Bu bəyanata, necə deyərler, "bişmiş toyuğun gülməyi gəlir". Əgər Ukraynanın təcavüzünə reaksiya belədirsə, onda şübhə etməyə ki, Qarabağla bağlı hələlik heç bir dəstək olmayacaq". **V.Quluzadə cəbhədə vəziyyətin ciddi şəkildə dəyişəcəyini, yaxud Ermənistanın danışıqlarla bağlı fərqli kurs götürəcəyini də güman etmir:** "Çünki danışıqların taleyi ermənilərdən asılı deyil. Rusiya nə qərar versə, o, olacaq. Rusiya isə hələ ki Qarabağ məsələsində Qərbə heç bir güzaşt etmək niyyətində deyil. Qarabağ məsələsinin həlli Rusiyanın məğlubiyyətindən asılıdır. Çünki bütün separatçılar Rusiya tərəfindən idarə olunur. Bu məsələdə Amerikanın mövqeyi olduqca önəmlidir. Amma Amerika da praqmatik dövlətdir".

Politoloq Elxan Şahinoğlu hesab edir ki, İ.Əliyev məqsədli şəkildə Münhenə gedib: "Xüsusi mesajları çatdırmağa getmişdi və pis alınmadı. Ancaq bu gün Qərbin fikri-zikri Ukraynadadır. Yalnız müharibənin başlaması Qərbi hərəkətə gətirəcək. Ancaq Ukraynadakı dəhşətli müharibə də göstərdi ki, bəzən Qərb hətta müharibənin dayandırılmasında və ədalətin bərpasında da acizdir".

Mövzudakı suallar ətrafında rəsmi Bakının mövqeyini öyrənmək üçün XİN-in mətbuat katibi Hikmət Hacıyevə müraciət etdik. Nazirliyin təmsilçisi "Cənab prezidentin çıxışından sonra bizim hər hansı bir fikir söyləməyimiz yerinə düşməzdi. Prezident hər şeyi açıq formada, çox aydın şəkildə ifadə etdi. Bu mənada bizim əlavə şərhimiz düzgün olmaz" söylədi. Bəs Azərbaycan prezidentinin bu mövqeyindən sonra düşmənlər tərəfindən münaqişənin dəyişikliyi gözləniləndir? H.Hacıyev: "Diplomatiya gələcəyi şərh etməkdən kənarıdır. Ona görə də gələcək barədə proqnoz verməyimiz bir qədər çətindir".

Həmsədrlərin prezidentlər və XİN başçıları səviyyəsində növbəti görüşlərin keçirilməsinə cəhd göstərməsinə gəldikdə, H.Hacıyadə bunları bildirdi: "Prezident səviyyəsində görüş haqda bir söz deyə bilmərəm, buna Prezident Administrasiyası rəsmiləri səviyyəsində cavab verə bilər. Amma xarici işlər nazirlərinin görüşünün keçirilməsi ilə bağlı məsələ hələlik gündəmdə deyil".

□ E.PAŞASOY

İkinci "WikiLeaks" "bombası partladı"

İsveçrədə dünyanın ən böyük ikinci bankındakı gizli hesablar internetə sızıb. Aralarından azərbaycanlı müştərilərin də olduğu bir çox ölkənin İsveçrədəki HSBC bankına aid gizli məlumatlar "Swissleaks" adı ilə internet saytından yayılıb.

Söhbət dünyanın 203 ölkəsindən olan 106,000 müştərinin 100 milyard dollarlıq sərvətindən gedir. "Swissleaks" ümumilikdə Avropanın 140 KİV-lərində çalışan 40 jurnalistin birgə əməyinin nəticəsidir.



Bu "sızıntı" beynəlxalq maliyyə tarixinin ən qalmaqallı hadisəsi hesab edilir. Mümkündür ki, bu gizli hesabların yayılması məşhur "WikiLeaks" saytının yaratdığı qalmaqalı təkrarlasın...

Gizli məlumatların gün işığına çıxması ilə HSBC bankının fırıldaqçıların, terrorçular və quldurlara yardım etdiyi və ümumi dəyəri 120 milyard dollarla ölçülən çirkli pulların yuyulması əməliyyatı həyata keçirdiyi ortaya çıxıb. Bankın vergi və qaçaqmalçılıq işlərinə yardım etdiyi şəxslər arasında dünya miqyasında tanınan cinayətkarlar, korrupsiyada ittiham olunan siyasətçilər və iş adamları, eyni zamanda dünya siyasətçiləri, aktrisalar, idmançılar da yer alır.

Ən maraqlı adlar sırasında isə Interpolun ən çox axtarılanlar siyahısına düşən məşhuralmaz qaçaqçısı Mozeh Victor Koneg və Kenneth Lee Akselrodun da bu bankda hesablarının olmasıdır. 2006-cı ilə qədər isə bankda Üsamə bin Ladeni maliyyələşdirən Səudiyyə Ərəbistanı biznesmeninin hesabı olub.

Sızdırılan məlumatlar arasında həmçinin məşhur futbolçu Diego Forlan, Formula 1-in əfsanəsi Mixael Sumaxer, İordaniya kralı 2-ci Abdulla, məşhur model MacPherson kimi tanınmış şəxslərin adları var.

Azərbaycan bu ölkələr arasında 167-ci yerdə sıralanıb və 21 nəfər müştərinin ümumi bank hesabı təxminən 3,8 milyon dollar təşkil edib. Həmin şəxslər arasında ən çox pul hesabı isə 1,6 milyon dollara sahib müştəridir. 1994-2006-cı illər ərzində Azərbaycandan olan 16 müştəri bankda 17 he-

Azərbaycan varlılarının bank hesabları ələ keçdi: 3,8 milyon

"Swissleaks" saytı aralarında azərbaycanlı müştərilərin də olduğu İsveçrə bankına aid gizli məlumatları yaydı; HSBC-də saxlanılan 1,6 milyon dollar kimindir?; mümkündür ki, iqtidardakı bəzi məmurların təkə var-dövləti yox, öz taleyi də sual altına düşsün...

sab açıb. Bu hesablarda cəmi 3,8 milyon dollar pul var.

Müştərilərdən birinin hesabında 1,6 milyon dollar pul yerləşdirilib və o, Azərbaycandan banka ən yüksək məbləğdə pul qoyan müştəridir.

Bankda açılan hesabların əksəriyyəti 1998-ci ildən sonraya təsadüf edir, hazırda 12 bank hesabı aktivdir.

Qeyd edək ki, Türkiyədən yatırılan pulların məbləği isə 3,5 milyard dollardır. Ən varlı müştərinin hesabında 264 milyon dollar var.

Bəllidir ki, azərbaycanlı oliqarxlar öz pullarını bir neçə istiqamətdə yönəldirdilər. İndiyədək varlı məmurlar daha çox kapitalının bir hissəsini ölkə iqtisadiyyatına yönəltməyə, digər hissəsini Bakıda və Azərbaycanın başqa yerlərində, habelə bir sıra xarici ölkələrdə daşınmaz əmlak almağa, qalan hissəsini isə xarici banklarda və qiymətli kağızlarda saxlamağa üstünlük veriblər. Am-

ma 2008-2009-cu illərdə dünyadakı böyük iqtisadi böhran Azərbaycan məmurlarını hətta transmilli şirkətlərə yatırıqları investisiyanı "vurdu" və onlar ciddi maliyyə ziyanı gördülər. Məhz bundan sonra daha çox məmur paralarını banklarda "yatırmağa" qərar verdilər. Bu, biznes maraqları baxımından əlverişsiz olsa da, daha təhlükəsiz seçim idi.

Qeyd edək ki, Rusiya prezidenti Vladimir Putin hələ 2013-cü ildə hökumət üzvlərinin xaricdə bank hesabları və ya qiymətli kağızlarının olmasını qadağan edən qanun imzalayıb. Bu qadağa Rusiya hökumət nümayəndələrinin həyat yoldaşları və yetkinlik yaşına çatmamış övladlarına da şamil edilir. Newsru.com sayt xəbər verir ki, "Swissleaks" açıqladığı siyahıda Rusiyada tanınmış xeyli isimlər var. Maraqlıdır ki, bank hesabları haqda məlumat 2006-2007-ci illəri əhatə edir. Onların sırasında "Qazprom"un

sabiq müavini Vyacheslav Şeremetyevin, "Roskosmos"un idarə rəisi Aleksandr Dektyarovun xanımının, "Rosneftin" sabiq prezidenti Sergey Boqdaçikovun adı da var.

Azərbaycan Milli Məclisi bu ilin iyununda "Banklar haqqında" qanun layihəsinə əlavə və dəyişikliklər edib. "Banklar haqqında" Qanunun Bank sirri adlanan maddəsinə əlavə edilib. Həmin maddəyə əsasən, Azərbaycan məmurları (və ya sadə vətəndaş) xarici banka pul yatırarsa bu halda mütləq Azərbaycanın dövlət orqanları bu barədə məlumatlandırılmalı, məbləğə uyğun vergiyə cəlb edilməlidir. Bu qanunu ABŞ hökuməti də xaricdə bank hesabı olan

Ədalətin sifarişi



Xalid KAZIMLI

Deyirlər, Aslan Aslanovu "vurmaq" üçün qəzetlərə, saytlara sifariş verilib. Bunu deyən şəxslər adi adamlar deyil, deputatlardır, məmurlardır. Bu, ölkədə belədir, bir haqq söz deyirsənsə, hansısa aktual mövzuda yazırsansa, görək "filan qüvvəyə işləyir", "filan yerdən sifariş alıb" ittihamına hazır olasan.

Hətta müəyyən mövzunu cəncəlli sayaraq, yazmırsansa, yenə də ittiham edəcəklər: "Pul alıblar, ona görə yazmırlar".

Ona görə də artıq belə iddia və ittihamları ciddiylə almaq mümkün deyil. Fəqət Aslan Aslanovun "sifarişlə vurulması"ni iddia edənlər çox ciddidirlər - özləri sifariş almış kimi.

İndi baxaq görək, sabiq İH başçısı (sonradan nazir müavini) haqda bu sifarişi kim verə bilər?

Bu sifariş müxalifət düşərgəsindən ola bilərmi? Prinsipcə, ola bilər. Zamanında Aslan Aslanov dinc insanlarla yanaşı, yerli müxalifətçiləri də daimi təqib-təzyiq altında saxlayıb, hamısına cürbəcür pisliklər edib.

Bununla belə, onlar üçün artıq sabiq İH başçısı onsuz da "vurulmuş" adamdır, Aslanov olmasın, Şirbalayev olsun, ölkədə avtoritar idarəetmə üsulu bərqərarlıdır, İH başçısının şəxsiyyətinin önəmi yoxdur.

Bəlkə Aslanov barədə sifarişi oqlarx, odioz nazirlərdən biri verib? Güc nazirləri ola bilərmi?

Əlbəttə, ola bilər. Ancaq əgər onlar güc naziridirsə, əllərində kimisə tutmaq, mühakimə etmək üçün az qala hüduzsuz səlahiyyətlər varsa, torba tikməyi də yaxşı təşkil edə bilirlərsə, daha mediada tozanaq qopartmalarına ehtiyac yoxdur. İstədikləri vaxt səssiz-səmirsiz şəkildə, onsuz da xirtdəyə qədər zibilin içində olan sabiq İH başçısını içəri çəkə bilərdilər.

Bəlkə onlar ictimai rəyi hazırlayırlar? Amma Aslan Aslanov ictimai rəyde çox da müsbət reputasiyaya malik deyil ki, onun ictimai dayağını sarsıtmaq üçün mətbuatda "artilleriya hazırlığı" aparırsın.

Beləliklə, əgər deputatların dediyi kimidirsə, Aslanov doğrudan da sifarişlər "vurulur"sa və bunu hakimiyyət komandası daxilindəki hansısa qrup və ya kimlərsə edirsə, demək, həmin müdafiəçi deputatlar başqa bir qrupda yer alırlar və öz komanda yoldaşlarına qarşı çıxırlar. Bəs onlar bunu edərlərmi? Əsla.

Böyük ehtimalla Aslanovun müdafiəçiləri ortada heç bir sifarişin olmadığını özləri də bilirlər və sabiq İH başçısının müdafiəsini bu cür, onu təzyiq məruz qalmış kimi göstərərək qurmaq istəyirlər.

Ölkədə sifarişlə "hücum edən", "müdafiə quran" media qurumlarının Aslanovun tərəfində durması da xoruzun quyruğunu göstərir. Əgər Aslanovu "vurma" sifarişi verən olsaydı, kampaniyaya birinci məhz həmin "hücum hazır" media qurumlarını cəlb edərdilər və əmin olun ki, onlar Aslanovun daşını daş üstə buraxmazdılar.

Bir sözlə, məntiqlə yanaşanda aydın olur ki, ortada sifariş varsa da, sosial sifarişdir, haqq-ədələtin sifarişidir. Bu, ələ bir mövzudur ki, bundan yazmamaq mümkün deyil. Bu mövzuda yazmamaq üçün kimlərsə aldığı pul-para isə irin-qandır.

Söhbət namus cinayətindən gedir. Məsələnin erotik-merotik tərəfi də sifarı bərabərdir. 11-12 il öncə bir hadisə olub keçib, ancaq onun hazırda açılmaqda olan detalları adami üşündürür.

Məsələn, Lamiyənin anası Kifayət Quliyevanın qəzetimizə verdiyi müsahibədə belə bir ifadə var: "Bizi bu hadisəyə görə polisə aparanda orada bəlkə də 100-ə yaxın qız və valideyni vardı. Allaha and olsun ki, hələ Tbilisidən, Bakıdan da qızları getirmişdilər. ... Ruslan kiminlə münasibətdə olubsa, onları yığıb getirmişdilər polisə".

İndi siz o situasiyanı təsəvvür edin: 100-ə yaxın qızı və valideynini polisə aparıblar ki, Ruslanın onlarla münasibəti olub. Buradan o nəticə çıxır ki, bir gənc öz qısa ömründə bu cür şahzadə həyat tərzini keçirmiş.

Hər şeyi bir kənara buraxmaq lazımdır - uşağın atasının kimliyinin də heç bir əhəmiyyəti yoxdur. Əsas məsələ günahsız insanlara ağılagəlməz itzibrablər çəkdirilməsidir. Zərərçəkən şəxs, qətlə yetirilən oğlanın qisas hissi ilə alış-bayan atası bu işgəncə və itzibrablər insanlara Azərbaycan dövlətinin adından yaşadıb.

Əgər o, nikahdankənar hamiləlik olayı olmasaydı, bütün bu məşəqqət və haqsızlıqlar yalnız bir qrup insanın yaddaşında qalacaqdı.

Buna cavab verilməsi lazımdır. Yoxsa nə sifariş, nə tapşırıq?

Debaltsevo ətrafında qanlı döyüşlər

Separatçılar şəhəri mühasirəyə almağa çalışır

Donetsk vilayətinin Debaltsevo şəhəri ətrafında Ukrayna qoşunları ilə separatçılar arasında qanlı döyüşlər davam edir. APA-nın xəbərinə görə, separatçıların liderlərindən biri olan Eduard Basurin şəhəri Ukrayna ordusunun nəzarətində olan digər zona (Artyomovsk) ilə əlaqələndirən yeganə avtomobil yolunu ələ keçirdiklərini bildirib: "Debaltsevoda mühasirəyə alınan Ukrayna hərbi qruplaşmasının hərbi texnika və döyüş sursatı ilə təmin edildiyi bu strateji yol artıq tam bağlanıb və mühasirə həlqəsi rəsmən qapanıb".



Lakin Ukrayna tərəfi bu xəbəri təkzib edib. "Donbass" batalyonunun komandiri, Ali Rabadanın üzvü Semyon Semyon-

çenko özünün facebook səhifəsində separatçıların Debaltsevoda "həyat yolu"nu bağla bilmediklərini söyləyib: "Ukrayna Silahlı Qüvvələrinin bölmələri və "Donbass" batalyonunun diversiya əleyhinə qrupu tərəfindən düşmənin irəliləməyə nail olmuş qüvvələrinin təmizlənməsi həyata keçirilib. Debaltsevo-Artyomovsk həyat yolunu qapatmaq cəhdi iflasa uğrayıb. Düşmənin yeni qüvvələrinin hücumu ehtimalı ilə əlaqədar biz tərəfdən əlavə qüvvələr cəlb olunub. Döyüş gedir".

Ukrayna Antiterror Qərargahı da Debaltsevo-Artyomovsk yolunun kəsildiyi barədə xəbərləri təkzib edərək düşmənin xeyli hərbi texnikası və canlı qüvvəsinin məhv edildiyini açıqlayıb.



Münhendən bir neçə gün çəkən 51-ci Beynəlxalq Təhlükəsizlik Konfransı başa çatdı. Konfransda Dağlıq Qarabağ probleminə də bu və ya digər dərəcədə diqqət ayrıldı. Bir sıra ikitərəfli və çoxtərəfli görüşlər zamanı Azərbaycanın işğal altındakı əraziləri mövzusu müxtəlif formatlarda diqqət mərkəzinə gətirildi, müzakirə predmeti oldu. Konfransın işinə qatılan Azərbaycan prezidenti İlham Əliyevin tədbir çərçivəsində keçirdiyi görüşlərdə aparıcı məsələlərdən biri məhz Qarabağ problemi idi. Bundan əlavə, ATƏT-in hazırkı sədri İviç Daçiç Minsk Qrupunun həmsədrləri ilə görüşdü.

ATƏT-in baş katibi Lamberto Zanyer və təşkilatın Qarabağ məsələsi üzrə xüsusi nümayəndəsi Anjey Kasprşikin də qatıldığı görüşdə birgə bəyanat qəbul edildi, təmas xəttində son vaxtlar gərginliyin təhlükəli həddə artmasından dolayı narahatlıq ifadə olundu. Danışqlar prosesinin sürətləndirilməsinin vacibliyi vurğulandı.

Təbii ki, yeni çağırışların da hamısı növbətçi xarakterlidir və hər hansı real, pozitiv təsirə malik ola bilməz. Çünki 20 ildən çoxdur ki, belə bəyanatlar səslənir, ancaq ixtilafın həllində birçə santimetr də irəliləyiş baş verməyib. Bunun əsas səbəbini İlham Əliyev Münhendəki görüşlər və müzakirələr zamanı bir daha, aydın şəkildə beynəlxalq ictimaiyyətin diqqətinə çatdırdı.

Çıxışdan bəzi fraqmentləri yada salmaq kifayətdir ki, Azərbaycan tərəfinin ədalətli sülhlə bağlı gözləntilərinin niyə görə daşa dirəndiyini anlayasan.

Ölkə başçısı bu xüsusda deyib: "Ukraynadakı faciəvi vəziyyət uzun illərdir davam edən və həlli uzanan digər münaqişələrə də diqqəti yönəldir. Bizim timsalımızda Ermənistan və Azərbaycan arasında münaqişənin 20 ildən çox tarixi var. Bu münaqişə hətta Sovet İttifaqı dağılmamışdan əvvəl başlayıb və dağılından sonra daha da kəskinləşib. Konflikt Azərbaycanın beynəlxalq səviyyədə tanınmış ərazilərinin işğalı ilə nəticələnib... Ərazilərimizin 20 faizi işğal altındadır, Azərbaycanın tarixi hissəsi olan Dağlıq Qarabağ zəbt edilib, Dağlıq Qarabağdan bütün azərbaycanlılar zorla çıxarılıb.

700 min nəfər əhəlinin yaşadığı 7 ətraf rayon da Ermənistanın işğalı altındadır. Zəbt olunmuş ərazilərdə hər şey məhv edilib və biz hər hansı nəticə əldə etmədən 20 ildən çoxdur ki, danışqlar aparırıq. ATƏT bu məsələ ilə məşğul olur. ATƏT-in bu münaqişənin həlli ilə məşğul olan, BMT Təhlükəsizlik Şurasının üç daimi üzvünün - Rusiya, Fransa və ABŞ-in həmsədrlik etdiyi

Minsk Qrupu adlı xüsusi qrupu var. İyirmi iki ildən artıqdır ki, bu qrup fəaliyyət göstərir, lakin heç bir nəticə hasil olunmayıb.

Düşünürəm ki, Ermənistanın üzərində kifayət qədər beynəlxalq təzyiq yoxdur. Biz bəzən onu görürük ki, BMT Təhlükəsizlik Şurasının qətnamələri bir neçə saat olmasa da, bir neçə gün ərzində yerinə yetirilir. Bizə gəldikdə isə 1990-cı illərin əvvəllərində BMT Təhlükəsizlik Şurası tərəfindən qəbul edilmiş dörd qətnamə var və onların heç biri yerinə yetirilməyib.

Fikrimcə, təcavüzkarə adekvat təzyiq göstərmək üçün vasitəçilərdə siyasi iradənin olmaması bizim bu gün üzleşdiyimiz real vəziyyətə gətirib çıxarıb. Çünki Ermənistan əsasən asılı olan ölkədir. Bu ölkə özünü təmin edə bilmir. Onlar inkişaf edə bilmirlər və hətta onların dövlətçiliyi belə sual altındadır. Ermənistan xarici dəstək göstərilmədən bu ölkə yaşaya bilməz. Onlara dəstək əsasən Minsk Qrupuna həmsədrlik edən ölkələr tərəfindən göstərilir. Bu da paradoksdur. Biz burada ikili standartları görürük və bu məsələ bizi məyus edir".

İlham Əliyev postsovet məkanındakı bütün münaqişələrə eyni münasibət göstərilməsinin vacibliyini xüsusi qeyd edib: "Azərbaycanın ərazi bütövlüyü indi hər kəsin haqqında danışdığı Ukraynanın ərazi bütövlüyü kimi eyni dəyərə malikdir... Ermənistan tərəfi qoşunların təmas xəttində mütəmadi olaraq atəşkəs rejimini pozur. Hər dəfə də Azərbaycan tərəfini günahlandırır. Bu onlara məxsus taktikadır: bütün günahı Azərbaycanın üstünə atırlar. Ermənistan bizim torpaqlarımızı işğal edib, beynəlxalq hüquq normalarını pozub, Xocalı soyqırımını törədib, bizim tarixi və dini abidələrimizi məhv ediblər. Amma bütün günahları bizdə görürlər. Sual bundan ibarətdir ki, erməni əsgərinin işğal olunmuş ərazilərdə nə işi var? Erməni əsgəri Ağdamda nə unudub? Füzulidə nə işiniz var? Əgər erməni əsgəri ölmək istəmişsə, Ağdamda gəlməsin..."

Münhendən dünyaya car çəkilən Qarabağ həqiqətləri

çəkilən Qarabağ həqiqətləri

"Azərbaycanla Ermənistan arasında konflikt vaxtında həll olunsaydı, Ukrayna böhranı da olmazdı"; Qarabağ və Krım simmetrik konfliktlər olsa da ərazi bütövlüyümüz Ukrayna qədər dünyanın gündəliyində deyil, çünki..." Alman Bundestaqının üzvü Qərbin ikili standartlarına qarşı çıxdı...



Prezident: "Qarabağa dair BMT-nin 4 qətnaməsi var. Onların yerinə yetirilməməsi onu göstərir ki, bu qətnamələri qəbul edən ölkələr öz qərarlarına hörmət eləməzlər..."

Doğrudan da vasitəçi dövlətlər, amerikalı səfirlər və ATƏT-in Minsk Qrupu həmsədrləri, ATƏT sədri əgər həqiqətən də qoşunların təmas xəttində, Ermənistan-Azərbaycan sərhədində artan gərginlikdən, insan tələfatından ciddi və səmimi şəkildə narahatdırlarsa, bunu önləməyin birçə etibarlı yolu var: işğalçı ilə işğala məruz qalan tərəfi eyniləşdirən mənasız bəyanatlara, çağırışlara son verib işğalçı Ermənistan

təzyiqlər göstərmək, onu Azərbaycan torpaqlarından çıxarmağa vadar etmək. Gerçəkdən də erməni hərbiçisi Ağdamda, Füzulidə, digər işğal altındakı Azərbaycan torpaqlarında nə itirib, görsən?

Azərbaycan prezidentinə görə, bu xüsusda Ukrayna böhranının dərslərini diqqətlə öyrənmək vacibdir: "Əgər Azərbaycanla Ermənistan arasında konflikt həllini tapsaydı, yəqin ki, Ukrayna böhranı da olmazdı. Çünki Qara-

bağ və Krım ssenariləri, ərazi bütövlüyünün pozulması, nəticələr eynidir - işğal və separatçılıq. Bunlar güzgüdəki kimi oxşardılar. Bu səbəbdən biz şübhəsiz ki, eyni münasibəti beynəlxalq birlikdən, aparıcı dövlətlərdən özümüze qarşı gözləyirik. Üstəlik, postsovet məkanında başqa konfliktlərdən fərqli olaraq BMT Təhlükəsizlik Şurasının Qarabağa dair 4 qətnaməsi var. Və onların yerinə yetirilməməsi onu göstərir ki, bu qətnamələri qəbul edən ölkələr öz qərarlarına hörmət eləməzlər".

Müzakirələr zamanı Almaniya Bundestaqının deputatı Filipp Misfelder Azərbaycan prezidentinə belə bir haqlı sual ünvanlayıb: "Hesab edirsinizmi ki, Ukrayna konfliktində Rusiyaya sanksiyaların bütün mexanizmləri işə salındığı halda, Ermənistan sanksiyaların tətbiq edilməməsi faktı ikili standartların nəticəsidir?"

Cavab: "Əlbəttə ki. Azərbaycanla Ermənistan arasında münaqişənin lap əvvəlindən biz ikili standart siyasəti ilə üzleşmişik. Azərbaycan BMT Baş Məclisində Ukraynanın ərazi bütövlüyünü dəstəkləyib. Ermənistan isə Şimali Koreya, Sudan, Venesuela, Nikaraqua - bu kimi bezi dövlətlərlə birgə Ukraynanın ərazi bütövlüyünə səs verib. İkili standartlar artıq reallıqdır. Xüsusən də indi - bütün

sanksiyalar mexanizminin hərəkətə gətirildiyini gördüyümüz vaxtda sual ortaya çıxır: niyə Ermənistanla qarşı sanksiyalar tətbiq edilmir? Axı onlar da eyni şeyi ediblər. Nədən onlara qarşı sanksiya yoxdur? Ola bilsin ona görə ki, onların dünyada Ermənistanı bütünlən potensial adekvat addımlardan qoruyan çox güclü diasporu var. Beynəlxalq birliyin ikili standart siyasəti tətbiq olunmadığı anda Dağlıq Qarabağ konfliktini çox qısa zamanda həllini tapacaq".

Bu arada ABŞ-in Ermənistanla yeni təyin olunmuş səfiri Riçard Maylz da Ermə-

nistanla düşməzdən önce Qarabağ mövzusunda və cəbhə xəttindəki artan gərginliyə toxunub. Onun sözlərinə görə, ABŞ-in Ermənistanla səfirliyinin gündəliyində ən başlıca mövzulardan biri - regionda sülh məsələsi olacaq. Bu barədə o, Vaşinqtonda rəsmi andiçmə mərasimində bəyan edib. Diplomata görə, son bir il ərzində təmas xəttində zorakılığın və qurbanların sayının artması böyük narahatlıq doğurur və heç bir ölkənin marağında deyil.

"Birləşmiş Ştatlar Minsk Qrupu çərçivəsində razılaşdırılmış sülh sazişinə nail olmaq üçün tərəflərə kömək göstərilməsi mövqeyinə sadıqdır. İrəvanda mənim prioritetim amerikalı həmsədr Ceyms Uorliklə sözləri koordinasiya etmək olacaq ki, bilək: səfirlik bu konfliktin dinc nizamlanmasına və təmas xəttində zorakılığın azalmasına hansı dəstəyi verə bilər" - əlavə edib o.

Ancaq Münhendən dünyaya car çəkilən Qarabağ həqiqətləri bir daha çıpaqlığı ilə ortaya qoydu ki, işğalçı Ermənistan barmaqla göstərilməyincə, onunla işğalçı kimi davranılmayınca, Rusiya kimi ona sanksiyalar tətbiq eləməyincə Qarabağ danışıqları dalandan çıxmıyacaq. Demək, cəbhə xəttində itkilər da azalmıyacaq və yeni müharibə riskləri yüksək olaraq qalacaq.

İŞİD iordaniyalı pilot Muaz əl-Kəsəbini diri-diri yandırmaqla dünyaya ən qəddar edam metodunu təqdim etmiş oldu. Ancaq belə görünür ki, terror təşkilatı yandırma edamlarını davam etdirmək fikrindədir. Çünki ötən həftə qruplaşma daha 16 nəfəri yandırdı.

Yandırılaraq öldürülən İŞİD lideri Əbubəkr əl-Bağdadiyə biət etməyənlərdir. İraqın yerli hökumət məmuru Müvəffəq Hamid əl-Azavi bildirib ki, Mosulun əl-İslah məhəlləsində əl-Bağdadiyə biət etməyən 13 nəfər diri-diri yandırılıb. Daha 3 nəfər isə Hit qəsəbəsində İraq ordusu ilə əməkdaşlıq etməkdə günahlandırılaraq yandırılıb.

Qeyd edək ki, İŞİD özünü İslam təşkilatı elan edib və bütün hökmlərində Quran və sünneyə (Məhəmmədə Peyğəmbərin (s.ə.s) kəlamları və davranışları) əsaslandığını bəyan edir. Qruplaşma bundan əvvəl həyata keçirdiyi baş kəsmə, yüksəklikdən atma kimi edam növlərinin bəzi şəriət hökmlərində edam növləri kimi göstərilməsinə istinad edib. Yeri gəlmişkən, qruplaşma lideri Əbubəkr əl-Bağdadi ilahiyyətçidir, İraqda ilahiyyət üzrə universitet müəllimi olub.

Ancaq İŞİD-in iordaniyalı pilotu yandıraraq öldürməsi ciddi mübahisələrə səbəb olub. Çünki diri-diri yandıraraq öldürməklə bağlı İslam dinində hansısa hökm yoxdur. Yəni heç bir cinayətə görə insanları diri-diri yandırmaq cəzası nəzərdə tutulmur. Quranda bir qayda olaraq insanların məzh axirət günündə etdikləri günahların cəzası olaraq Cəhənnəmdə yandırılacağı vurğulanır. Lakin Allah bu cəzanı insanlar üçün nəzərdə tutmur.

Çünki nüfuzlu İslam alimləri, o cümlədən, "əl-Əzhər" Universitetinin rektoru Əhməd ət-Tayyib insanın diri-diri yandırılmasının İslam dini ilə əlaqəsinin olmadığını bildirərək İŞİD-i

pisləyib. Eyni zamanda Əbu Muhəmməd əl-Maqqisi, Dünya Müsəlman Alimləri Birliyinin rəhbəri Yusif əl-Qərdavi İŞİD-in bu addımını pisləyib.

Bəs o zaman bu hökm hardan yaranıb? "The Christian Science Monitor" nəşrinin yazdığına görə, insanların diri-diri yandırılması ilə bağlı fətvanın müəllifi sələfi cərəyanının ideoloqu, 13-cü əsrdə yaşamış İslam alimi Əhməd Təqiyəddin Əbu əl-Abbəs ibn Əbdülhəlim ibn Teymiyyə olub. Belə ki, 800 il öncə monqolların Suriyaya hücumu zamanı onlara qarşı savaşa ibn Teymiyyə də iştirak edib və savaş zamanı insanların diri-diri yandırılması haqqında fətvə verib.

Qəzet yazır ki, ibn Teymiyyə monqollara qarşı döyüşlərdə ilk sırada yer alaraq, cihadı elan edib. Ramazan ayı idi. Mücahidlərə oruclarını poza biləcəklərinə dair fətvə verib. Sonra da onlara cürət vermək üçün özü onların arasında gəzişərək yemək yeyib. Monqollar məğlub edilənə qədər vəziyyət belə davam edib.

İbn Teymiyyə ilk dəfə məzh xarici müdaxilə - monqol işğalı nəticəsində xilafətin çökməsi dövründə yaşayırdı. Həmin dövrdə ilk dəfə müsəlmanlar işğal və əsarət altına düşürdü. Həmin dövrdə ənənəvi ruhaniyyətə qarşı çıxan Teymiyyənin bir sıra radikal fətvaları kəskin etirazla qarşılanır, onun özü isə həbs olunaraq zindana atılır və orda da ölür.

Ancaq ibn Teymiyyə yandırmaq hökmünü "dinsiz" monqollara qarşı versə də, görünüyü kimi, İŞİD bu fətvanı eyni

İŞİD-in yeni edam növü - diri-diri yandırmaq

İslam dini hökmləri insana işgəncəni qadağan edir və ya ibn Teymiyyənin mübahisəli fətvası necə hökmə çevrildi



kitaba, eyni qibləyə ibadət edən müsəlmanlara qarşı tətbiq edir. Ancaq bir sıra İŞİD dəstəkçilərinin iordaniyalı pilotu xarici işğalçılara xidmət edən, koalisiyaya qoşulmuş hərbi kimi satqın adlandırması onu göstərir ki, İŞİD-çilər pilotu məzh xarici işğalçıların adamı kimi edam ediblər.

Ancaq istənilən halda, ən ağır şəraitdə belə İslam dini hökm mənbələri - Quran, sünne - insanların işgəncə ilə öldürülməsinə icazə vermir. Edamlar isə konkret cinayətlərə görə verilir və heç bir halda diri-diri yandırılaraq öldürmə kimi hökm yoxdur.

□ KƏNAN



Uzaqları yaxın edən, əsəbləri oynadan - facebook

Psixoloq insanlarda sosial şəbəkələrdən asılılıq yarandığını deyir

Sosial şəbəkələr artıq gündəlik zəruri ehtiyaca çevrilməkdədir. Əsasən də facebook istifadəçiləri üçün bu vasitə su-hava kimi vacib məsələ olub. Gənc nəsil isə günün yarısından çox hissəsini virtualda keçirir. Hətta qohum-aqraba bir-biri ilə virtual ünsiyyət saxlayır. Mütəxəssislərin fikrincə, sosial şəbəkələr yadlaşmanı daha da dərinləşdirir. İnsanlar canlı ünsiyyətə qaçır, virtualda danışığa üstünlük verirlər. Bir çox hallarda çayxanaya və ya hansısa məkana toplaşan dostlar belə telefonlarına qapanıb, internetdə məşğuliyyət axtarırlar.

Onlar üzəüzə söhbətə maraqsız yanaşırlar. Əslində facebook şəbəkəsi media nümayəndələri üçün gərəklili vasitədir.

Bu sosial şəbəkədən statuslar xəbərə, açıqlamaya çevrilir, müsahibələr alınır, paylaşılan fotolardan istifadə olunur. Ancaq həm vaxt itkisinə, həm də əsəblərin tarıma çəkilməsinə səbəb olur.

Belə desək, facebook insanların əsəbini "qaşıyır", gününü əlindən alır. Psixoloqlar və həkimlər isə tövsiyə edir ki, internetdə, sosial şəbəkədə çox zaman keçirmək zərərlidir.

Bu mövzuda söhbət etdiyimiz psixoloq Dəyanət Rzayevin fikrincə, sosial şəbəkədən istifadə asılılıq yaradır. Onun sözlərinə görə, bu asılılığı ayrı məşğuliyyətlə aradan qaldırmaq olar. Psixoloq hesab edir ki, sosial şəbəkələrdən əvvəl mobil telefonlar artıq yadlaşmaya səbəb olub: "Bu məsələdə bir neçə nüans var. İnsanlarda facebook-dan istifadəyə ehtiyac yaranıb. Ancaq elə adamlar var ki, sosial şəbəkəyə daxil olmağa nə imkanı var, nə də vaxtı. Sadəcə, burada saatlarla olmaq vaxt itkisidir. İnsanlar özlərindən asılı olmayaraq hər gün girir, inboks baxır, məktubları oxuyur. Bir növ asılılıq yaranır. Onu da idarə etmək olur".

D.Rzayev özü gün ərzində yarım saatdan artıq facebook-da olmur: "Mən məktubları oxuyuram və çıxıram. Sosial şəbəkə insanı canlı ünsiyyətdən geri salır. Buna bekarçılıq da demək olmaz. Sadəcə, asılılığa çevrilib. Bu istiqamətdə maarifləndirmədən əlavə idman və başqa məşğələlər tapmaq olar".

□ EMİL

Çarəsiz ata övladının müalicəsi üçün imdad diləyir

Bakı sakini: "Uşaq gözümün önündə ölüb-dirilir..."

"Övladımda mukovisçidoz deyilən irsi xəstəlik var. Onun müalicəsinin isə yalnız Avropada mümkün olduğu deyilir. Buna isə imkanımız yoxdur. Bundan əvvəlki övladım 4 aylığında bu xəstəlikdən və səhv müalicədən dünyasını dəyişdi".

Bu sözlər Bakı sakini Məzahir Bayramovun redaksiyamıza müraciətindəndir. Onun sözlərinə görə, övladına hər gün 30-40 manatlıq dərman almaq lazımdır və bu dərmanlar olmasa halı pisləşir: "Heç yerdə işləmirəm, banka borcum var. Hətta borclarımın bir qismini ödəmək və uşağa dərman ala bilmək üçün evimi də satdım. Amma artıq uşağın dərmanlarını çatdırı bilmirəm. Çox çarəsizəm. Hətta çarəsizlikdən intihar həddinə çatmışam".

Çarəsiz ata aidiyyəti qurumlardan övladının dərmanlarının pulsuz verilməsini və ya müalicə üçün onları müvəqqəti Avropaya göndərməyi xahiş edir: "1-ci övladım da xəstədir. Bu uşağda kəkələmə, gözünü qırpmə kimi hallar vardı. Buna görə də məktəbə gedə bilmədi. Ona Azərbaycanda müxtəlif diaqnozlar qoyaraq səhv müalicə etdilər. İkinci övladım da eyni hal baş verdi. Onu da paytaxtda fəaliyyət göstərən bir çox xəstəxanalara apardıq. Amma bu uşağa da düzgün diaqnoz qoy-mayıb güclü antibiotiklər vurdu-

lar və beləcə, övladım 4 aylığında dünyasını dəyişdi. 2002-ci ildə qızım da eyni əlamətlər özünü göstərdi. Həkim əvvəlcə dedi ki, qızımın başında böyümə var. Uşaq 1-ci sinfə gedənə kimi ancaq öz gücümüzə müalicə etdik. 1-ci sinfə gedən gün onu qıcolma tutdu. Bizə dedilər ki, uşağı təcili nevroloji xəstəxanaya aparmaq lazımdır. Orada dedilər ki, təcili xaricdən zəng gətizdirib başını əməliyyat etməliyik. Biz həkimlərə inanmadıq. Uşağı borc xərc tapıb İrana apardıq. Orada dedilər ki, uşaq əməliyyatlıq deyil. Ona mukovisçidoz diaqnozu qoydular. Həkim dedi ki, bu tezə yayılmış xəstəlikdir və bunun İranda müalicəsi yoxdur. Dedi ki, hökumətinizə müraciət edin. Bildirdi ki, hər 3 nəsildən hansındasa xəstəlik ola bilər və bu gəlib rastınıza çıxır, yeni irsi xəstəlikdir. Azərbaycana qayıdıb Səhiyyə Nazirliyinə müraciət etdim. Həlbuki mən məktubla müraciət etmişdim. Səhiyyə Nazirliyi bizi UMD-yə göndərdi. Oradan da digər xəstəxanalara. Bir sözlə, hamı bizi bir-birinin üstünə atdı.



Sonda 6 nömrəli xəstəxanaya göndərdilər. Burada bizə dedilər ki, xəstəliyin dərmanı Avropadadır".

Atanın dediyinə görə, hazırda övladı orada yatır: "Bir az yaxşılaşır, sonra yenə halı pisləşir. Hətta bizə kömək olunması üçün televiziya da çıxdı. Amma faydası olmadı. Mənə həkim dedi ki, Avropada bu cür xəstələr üçün kurslar var. Uşağımı həmin cəmiyyətə üzv edə bilərlər. Gedib gəlmək şərti ilə müalicə alıb bəlkə sağalar.

Uşağa dərmanlar yazıblar ki, bir gün verməyəndə onda qəcolma başlayır. Dərmanları alıb vermə bilmirəm. Uşaq gözümün önündə ölüb dirilir. Bir ata üçün pula görə övladının gözünün qarşısında əridiyini görmək nə deməkdir, bilirsiniz?! Allah heç kəsə bu hissi yaşatmasın. Çox çarəsizəm".

Validəyn sonda ölkə prezidenti başda olmaqla, aidiyyəti qurumlardan uşağının müalicəsinə kömək etməyi xahiş edir.

□ Günel MANAFLI



MÜSAVAT

Son səhifə

N 30 (6058) 10 fevral 2015



Enerjisi bitməyən saat

İsveçrənin "Svach" şirkəti ağıllı telefon bazarına girməyə hazırlaşır. Şirkətin rəhbəri olan Nik Hayek ağıllı saatin 3 ay sonra satışa çıxarılacağını açıqlayıb. Məlumatlara görə, ağıllı saat Windows və Android sistemlərinin birləşməsindən ibarət olacaq. Lakin saat enerji yığımadan çalışacaq. J.Hayek belə bir saatin hazırlanması üçün hansı texnologiyadan istifadə edəcəklərini açıqlamayıb. Enerji yığımadan çalışacaq olan ağıllı saati hər kəs maraqla gözləyir. Aprel ayında satışa çıxarılacaq olan "Apple" şirkətinə məxsus ağıllı saatin 19 saat enerji saxladığı açıqlanıb. Yəni bu saatları alanlar hər gün onların enerji yığımasını gözləməlidirlər.

BU ÜRÜN APPLE'I ÇOK ZORLAYACAK




3 ildə 35 milyard itirdi

2012-ci ildə dünyanın ən zəngin 8-ci adamı olan və 2015-ci ildə birinci olmağı hədəf seçən braziliyalı biznesmen bütün sərvətini itirib. Eike Batista adlı iş adamı "Forbes" jurnalında dünyanın ən varlı 8-ci adamı seçilmişdi. Bir neçə gün əvvəl işə polisler onun telefonunu və saatını belə əlindən alıb. 35 milyard dollarlıq sərvəti ilə Bill Qeyts və Carlos Slimlə yarışan Batistanın indi 1 dollara belə ehtiyacı var. Maliyyə maxinasıyasında günahlandırılan milyarderin evinə gedən polisler onun "Lomborghini" daxil olmaqla, 7 maşına, kompüterlərinə, telefonlarına, dəyərli əşyalarına və 32 min dollar həcmində nağd puluna əl qoyublar. Polisler Batistanın bütün pulunu xaricə göndərdiyindən şübhələnirlər. O, tarixə bu qədər sürətlə iflas edən ilk milyarder kimi düşüb.

Lənətli yarış

Meksikada dörd mövsümdür davam edən "O səs Meksika" yarışması hər il bir nəfərin ölümü ilə yadda qalır. Yarışma başladığından bəri dörd nəfərin ölümü yarışın lənətli olması ilə bağlı söz-söhbətlərin yaranmasına səbəb olub. Yarışmada əkizi ilə birlikdə iştirak edən Lizbet Gonzales Ruiz bir neçə gün əvvəl Sonore əyalətində ailəsi ilə birlikdə düşdüyü avtomobil qəzasında həyatını itirib.

Yarışın ilk sezonunda tamaşaçıların "Böyük" deyə tanıdığı 43 yaşlı, 5 uşaq anası Jenni Rivera Meksikoda bir təyyarə qəzasında həyatını itirmişdi. İkinci sezonda 35 yaşlı aparıcı Jacqueline Bracamonte əkiz uşaqlarından birinin ölümü ilə gündəmə gəlmişdi. Üçüncü sezonun iştirakçılarından olan 22 yaşlı Gibran David Martiz də avtomobil qəzasında həyatını itirmişdi. Bu ölümlərdən sonra yarışın lənətli olduğu iddia edilməyə başlayıb.



Hava limanında yaşayırlar

28 ildir evli olan Smit cütü iqtisadi çətinliklər səbəbindən evlərini itiriblər və indi Londonun Heathrow hava limanında yaşamağa başlayıblar. Katarina Smit və Alan Lane cütüünün həyatı görünəri heyrətə salır. Cütlük hər gecə hava limanının hotelində gecələyir. Amma onlar xarici görünüşlərinə fikir verdikləri üçün diqqət çəkmədiklərini deyirlər. İngiltərə mediasından yayılan xəbərlərə görə, 62 yaşlı Katarina Smit həyatı boyunca uşaq baxıcılığı edib. İndi işə yaşlandığı üçün iş tapa bilmir. 71 yaşlı Alan Lane də yaşlandığı üçün iş tapa bilmir. Yaşlı cütlük A.Lanenin 1400 sterlinqlik təqaüdü ilə yaşamağa çalışır. Onların haqqında mediada xəbərlər yayıldıqdan sonra bir çox ailə onları evinə dəvət edib. İnternetdə isə onlar üçün yardım kampaniyası başlayıb.



QOÇ - İstənilən riskdən uzaq olun, təhlükəlidir. Buna baxmayaraq, ailə-sevgi münasibətlərinə, eləcə də kollektivlə davranışda mülayimlik göstərsəniz, işləriniz qaydasına düşəcək. Hətta sürpriz də gözlənilir.



BUĞA - Naharaqədərkı vaxtı səbrlə başa vursanız, qalan saatlardan xoşagəlməzlik gözləməyin. Çünki ulduzlar bu gün şəxsi işlərinizdə böyük dönüş yaratmaq istəyir. Bunun üçün əzmkarlığınızı artırmalısınız.



ƏKİZLƏR - Ümumi kosmik mənərə kifayət qədər səmərəlidir. Deməli, bütün vacib planlarınızı yavaş-yavaş həyata keçirməyə başlamalısınız. Amma axşam saatlarında maliyyə məsələləri ilə bağlı ehtiyatlı olun.



XƏRÇƏNG - İlk növbədə səhhətinizə qayğı göstərin. Çünki yalnız sağlam bədəndə sağlam ruh olur. Həmişə başqalarını müzakirə etməkdənsə öz ideya və maramlarınızı analiz edin. Səfərə çıxmayın.



ŞİR - İlahinin verdiyi hər məqama şükür edin, bədgüman olmayın. Çünki bu gün sizi narahat edən əksər sahələrdə - qarşılıqlı münasibətlərdə, maliyyə məsələlərində və fəaliyyətdə müsbət nəticələr əldə edəcəksiniz.



QIZ - Ulduzlar gün boyu maraqlı insanlarla görüşəcəyinizi bəyan edir. Bu, işgüzar əməkdaşlıq da ola bilər, dostluq-yoldaşlıq da. Hətta ürəyiniz sevgisizdirsə, bəxtiniz açılacaq da bilər. Bu gün səfərə çıxmayın.



TƏRƏZİ - Saat 14-17 arası iştirakçısı olduğunuz situasiyaların əksəriyyəti gərgin fonla müşayiət olunduğundan bütün ciddi işlərinizi təxirə salmağa çalışın. Qalan saatlar normal tərzdə çərayan edəcək.



ƏQRƏB - Saat 12:04-dən mənfi enerjili Ayın bürcünüzdə qərar tutması onsuz da bədbin olan ovqatınıza bir az da mənfi təsir göstərə bilər. Bu səbəbdən müqəddəs ziyarətgahlarımıza baş çəkməyiniz yaxşı olar.



OXATAN - Bir qədər gərgin ərafə olsa da, proseslərə neytral yanaşmaqla təhlükələri dəf edə bilərsiniz. Saat 16-18 aralığında istənilən riskli sövdələşmələrdən, köhnə qisasçılıq prinsiplərindən əl çəkin.



OĞLAQ - Kifayət qədər düşərli zaman keçiyindən keçəcəksiniz. Bu prosesi daha ideal səviyyəyə yüksəltmək üçün ətrafınıza sadıq tərəfdaşlar toplamalısınız. Günün "ən varlı" Zodiak işarəsi də məhz siz olacaqsınız.



SÜTÖKƏN - Xırda maliyyə problemlərinə görə narahat olmayın. Çünki günün əl ilk saatlarından bu istiqamətdə uğurlarınız bol olacaq. Əsas enerjinizi işgüzar sövdələşmələrə yönəldin ki, perspektivlərinizə yol açılınsın.



BALIQLAR - Bəri başdan nəzərinizə çatdıraraq ki, ixtiyarınıza olduqca məsuliyyətli bir gün düşüb. Belə ki, saat 16-ya qədər çoxlu sayda yeniliklərin şahidi olacaq, maraqlı təkliflər alacaqsınız. Sonra işə diqqətli olun.

Unutmayın, Tanrı ulduzlardan daha yüksəkdə durur!

Ölmədən ata olmaq istədi

İngiltərədə yaşayan Castin Radiven xərcəng xəstəliyinə tutulduqdan sonra vəfat edən əri ilə keçirdiyi son illər haqda İngiltərənin "Daily Mail" qəzetinə müsahibə verib. Məlumatlara görə, Daniel Radiven adlı kişi xəstəliyinin daha da pisləşdiyini gördüyü üçün ölmədən ata olmaq istədiyini deyib. Castin Radiven 2003-ci ildən bəri xəstə olan ərinin arzusunu yerinə yetirmək üçün hamilə qalıb. Cütlük Daniel öləndən qədər 3 uşağa sahib olublar. Castin yoldaşı həyatını itirərkən 4-cü uşağına hamilə imiş. O, Danieli itirdikdən sonra uşaqlarını böyütməyin çətin olacağını bilsə də, onu xoşbəxt etmək üçün uşaqlarını dünyaya gətirdiyini deyib. Onların dördüncü övladı isə Daniel öldükdən 8 ay sonra dünyaya gəlib.



Səhifəni hazırladı: ŞAHNAZ

Təsisçi: Rauf ARİFOĞLU
Baş redaktorun birinci müavini:
Azər AYGAN

e-mail adres: yenimusavat@mail.ru

"Yeni Musavat"ın kompüter mərkəzində yığılıb, səhifələnib, "Azərbaycan" nəşriyyatında çap edilib. Əlyazmalar geri qaytarılmır. Müəlliflərlə redaksiyanın mövqeyi uyğun gəlməyə bilər.

Ünvan: Bakı şəhəri,
R.Rüstəmov küçəsi

2528-ci məhəllə ev 44/d
Tel: 520 01 23 (24, 25, 26, 27, 28)

Redaktor:
Elsad MƏMMƏDLİ

Lisensiya N: B 114
SAYI: 5.300